
कोछणी म्हण्यो / ३ 


ह्या संग्रहाबद्दल चार शब्द 


सो. शांता श्रीकांत सुखटणकर हिगेले “कोकणी म्हण्यो वाकप्रचार 
आनी तांचो वापर' हे पुस्तक कोकणी भाषेखातेर म्हळ्यार कोकणी 
वाङ्मया खातेर एक नाविन्यपूर्ण आनी स्तुत्य उपक्रम आसा. मराठी, 
हिन्दी, इंग्लिश इत्यादि भाषांच्या प्रभावामुळे आमगली 'कोकणी' 
भाषा हळूहळू अस्तागंत जावच्या लागल्या. वाढती लोकसंख्या 
आनी ताजेमुळे निर्माण जाल्ली वाढती चढाओढ, शिक्षणाचें माध्यम, 
उच्च शिक्षणाखातेर परदेशगमन, राहणीमान वाढवण्याची आन्तरिक 
इच्छा अशा अनेक कारणान मराठी इंग्रजी ह्यो भाषो गरजेच्यो 
ठरल्यो आनी ताजो परिणाम म्हळ्यार नवीन पिढीक आपल्याली 
'माय-भाषा' (मातृभाषा) कोकणी आसा ही जाणीब रावू शकली 
ना. आमगल्या नव्या पिढीकडेन आमीच 'कोकणी'त उलयनात, तेन्ना 
तांचो किते दोष ! असल्या परिस्थितीत सौ. शांता सुखटणकर हिने 
“गृहिणी, माता आणि शिक्षिका' ह्यो तिन्ही भूमिका सांभाळूण “म्हणी 
आनी वाक्प्रचार' हांचेर श्रम घेवून तांचें संकलन पुस्तक रुपान 
केलें आनी अतिशय सुलभ रीतीन आनी उदाहरणं दीवून 


व्होळणी म्हण्यो / ४ 


वाचकवर्गाक त्या म्हणींचो गर्भितार्थ सहज रीतीन कळच्याखातेर 
जे श्रम घेतले त्याबद्दल तिगले मनःपूर्वक अभिनंदन. 

म्हणी आनी वाकप्रचार हे भाषेचे अलंकार आसात; ज्यांच्यामुळे 
भाषेची सुंदरता वाढता. तांची आंतरिक सुंदरता म्हळ्यार कित्येक | 
म्हण्यो घ्वर्थी आसतात एक वेले वेर दिसच्याक सरळ आनी निरागस | 
तर दुसरो गर्भितार्थ - ज्याने ताणे समजून घेवचो. काम साधल्याचें 
कारण, नेमबाजी अचूक. तसेंच संगिताप्रमाणे ह्यो म्हण्यो म्हळ्यार, | 
लय आनी ताल हांचो संगम. ह्या कारणांमुळेंच संगितासारखे | 
लोकांल्या हदयाचो ताबो घेवून खंच्याही बाली भाषेक जीवंत 
दवरतात. आत्म्या शिवाय शरीर ना आनी म्हणीं शिवाय भाषा ना. | 
यामुळे म्हण्यो आनी वाकप्रचार ह्यो परंपरागत आयिल्ल्यो 
'मायबोली'ची देणगी आसात. प्रत्येक पिढी आपापल्या 
अनुभवानुसार, बुद्धिनुसार आनी रसिकतेनुसार तांतूत भर घालत 
रावता. अशे हें सरस्वती देवी'चे वरदान दिल्ल्यानही वाढता आनी 
घेतल्ल्यानही वाढता. दिसच्याक ल्हान पण व्याप्ति कितली होड ! 
हांसयतली, करमणूक करतली, शिक्षण दितली, मार्गदर्शन करतली, 
चूक दाखयतली किवा ब्रह्मांड यवजूच्याक लायतली अशें कितले | 
गुण वर्णन करचे ! 

या कारणांमुळेच माका दिसता की हें पुस्तक प्रत्येक कोकणी 
भाषीकाल्या घरांतल्या पुस्तक संग्रहालयात उरच्याक जाय. प्रत्येक 
आईन आपल्याल्या चोरडांक आनी प्रत्येक आजीन आपल्याल्या 


वोळणी म्हण्यो / ५ 


नातवंडांक स्वतः वाचून ह्या पुस्तकांतल्यो म्हण्यो आनी वाकप्रचार 
समजावून सांगचे ही इच्छा; ताज्यामुळे आमगल्या नवीन पिढीचो 
मनाचो कल आपोआप आमगल्या “मायबोली” कडेन वळतलो. 
हीच आमगल्या “कोकणी भाषेची' जीवंतपणाची खूण ठरतली. 


व्ही. एन्‌. नाडकर्णी 
ओक्स-चेअरमन 
स्टेट बॅक ऑफ इंडिया 


कोकणी म्हण्यो / ६ 


ह्या संग्रहा फाटलो हेतू 


कोकणी भाषा उलैयतले म्हळ्यार आमगेल्या ज्ञातीचेच लोक. 
फाटल्या काळांत, आमगेल्या पूर्वजांच्या कारकिर्दीत सगळेच कोकणी 
उलेयताले. 

हळूहळू आमगेले लोक नोकरी धंद्यानिमित्त्यान स्वतःलो गांव 
सोडून मुंबे सारख्या शहरात यवच्याक लागले. आनी थैयीय स्थायी 
जावच्याक लागले. देश तसो वेश” ह्या म्हणी प्रमाणे आमगेल्या 
बांधवांनी हळूहळू मराठी, गुजराथी आनी हिन्दी भाषेतल्यान 
उलोवच्याक सुरवात केली. इतलेंच न्हय तर फॅशन म्हणूण म्हणा 
ना जाल्यार सुधारिली वृत्ती म्हणूण म्हणा आपल्याल्या चोरडांकडेन 
ते मराठीतल्यान उलोवच्याक लागले. अशौ करतां करतां अशी 
एक वहिवाटच जावून गेली की चोरडांकडेन मराठीतल्यानच उलौवचे, 
घरांत ल्हान होडांकडेन कोकणीतल्यानच उलैयतली आमगेली खूप 
कमी कुटुंबं आज पळोवच्याक मेळतात. 

एक दिवस माका अशी दिसलें की आमगेल्या पुढच्या पिढीक 
कोकणी भाषेबद्दल आपुलकी कशी उरतली ? तांका कोकणी 


व्होळणी म्हण्यो / ७ 

भाषेतल्यों म्हण्यों, वाकप्रचार कशी क्रव्ठतलें? हो बिचार मनात 
आयिल्यान हांवे ठरयले की आमगेल्या लोकांल्या उलोवण्यात ज्यो 
ज्यो म्हण्यो, वाकप्रचार सहसा येतात त्यो त्यो बरौवन काडच्यो. त्यो 
उलौवण्यात कशी वापरतात हैं कंळच्या खातेर हांवे वेगवेगळ्या 
प्रसंगांची उदाहरणं दिवचो प्रयत्न केला. 

माका मगेल्या वाडवडिलांकडच्यानच म्हण्यो, वाक्‍प्रेचांर कंळिल्ले 
आसात. मगेल्या आईल्या (के. श्रीमती रुक्मिणी कृष्णा तेलंग, 
हळदीपूर, उ. कानडा) तोंडातल्यान खूप म्हण्यो येताल्यो. आनी सांगचे 
म्हळ्यार, मगेल्या घोवान प्रोत्साहन दिल्ल्यामुळे हो संग्रह बरौवच्याक 
माका शक्य जालें. 

तुमका सर्वाक हो संग्रह आवडतलो अशी हांव आशा करता. 

हातूत चुको दिसून आयल्यार अथवा सूचना उरल्यार मगेल्या 
नजरेक हाडून दिवच्यो ही नम्र विनंती. | 


तुमगेली नम्र, 
सौ. शांता श्रीकांत सुखटणकर 


कोळणी. म्हण्यो. / ८ 
कोकणी म्हण्यो, वाकप्रचार 
आनी 
तांचो वापर 


दुधात साखर 

“सुधा डॉक्टरी परीक्षा पास जालें. म्हणता पर्यंत तागेले लग्न 
बी ठरलें. बरो एफ्‌. आर्‌ सी. एस्‌. जाल्लो घोव मेळळो. लग्न जाल्लें 
नंतर तो बायलेक घेवून अमेरिकेक वता म्हणूण आयकल्लें.” मंगेशान 
आपल्याल्या बायलेकडेन म्हळें “बरे जालें. दुधात साखर पडली" 
मंगेशाल्या बायलेन म्हळें | 


अर्दकुडो कळसो चखनळता 

लग्ना माटवात रामशणेय, बाबकामत, व्यकंटेश पै आनी पांडुरंग 
शानभाग उलैयतेर बशिल्ले. आपापल्या धंद्याबद्दल तांगेली उलौवणी 
चलीली. ही सगळी जाणती आनी हुशार मनषं आपापलो अनुभव 
सांगताले. एकमेकांकडच्यान समजून घेताले. इतल्यात सुधांशू 
तांचेकडेन आयलो आनी ताणे तांचेबरोबर उलोण्यात भाग घेतलो. 
तो आतां काळचो चार अक्षरं शिकिल्लो हे खरें अनुभव मात्र 
साबार ना. मध्ये मध्ये इंग्लीश शब्द घालून उलैयतालो. आपल्यालो 
धंदो बरो चल्ला. आपल्याक वैले वैर भायल्या गावांत वच्चे पडता, 


व्होळणी म्हण्यो / ९ 


होड होड धंदेवाईकांक वचून मेळचे पडता हें सगळे ताणे, तांका 
विचारनस्तना सांगले. अर्दकुडो कळसो चखनळता आनी कितें ? 


आसा पांगुरच्याक खाता शीं ना पांगुच्याक भिता 
शीं 


गंगाककाल्या धुवेक ताप आयिल्लो तेन्नां तागेल्या तेनातीक 
कितले जण म्हणूण सांगू? डॉक्टर घर येवून ताका तपासतालो. 
बकदं दितालो. गंगाक्काली भेयूण द्दे आट दिवस येताली, तागेली 
सेवा करताली. बरे दिवस लागले तागेलो ताप वच्याक आनी 
अशक्तपणा वच्च्याक. 

ताजेनंतर बायेक बरे ना जाले. तें बी बापडे तापान पडले. 
तागेली सेवा करच्याक कोण आसा ? ताणेच सावकाश उटून पेज 
करून जेवची. उदाक तापोन पिवचे. तुळशी कणसं, कांदो घालून 
हुनसो कसाय करन पिवचो. तीन दिवसा नंतर बाय बापडे बरे 
जाले. “आसा पांगुरच्याक खाता शीं ना पांगुरच्याक भिता 
शीं.” हेंच खरे 


हातूळ पळोन पाय पसरका 


आपल्याली ऐपत पळोन आपल्यान वागच्याक जाय, ऐपती 
भायर खर्च करनयो अशी राधा आपल्याल्या चोरडांक यवून वचून 
सांगताली. म्हणच आसा ने, “हातूळ पळौन पाय  पसरका” 


व्होळणी. म्हण्यो / १० 


देवकादेवीक घोव ना, बेताळाक बायूल ना 

सगुणाले लग्न खयीं जमनाशिल्ले. ते बरेच वाढिल्लें. गजाले 
बी कित्येक वर्ष लग्न जमनाशिल्लें, खोडी काडत बसतालो. एक 
दिवस सदान मात्र पुण्ण्याचें काम केलें आनी सगुणालें गजाबरोबर 
लग्न जुळोवन दिलें. वाड्यावेले लोक म्हणच्याक लागले, “जाऊं 
` बापडे, देवका देवीक घोव नाशिल्लो आनी बेताळाक बायूल 
नाशिल्ली. बरे जाले.” 


पाचावैले पंचवीसार 

रमेशालो ल्हानपणाच्यान हट्टी स्वभाव आशिल्लो. ताणे कित्ते 
जाय म्हळें की ताका आवैयन्‌ दिवच्याकच जाय. ना जाल्यार रडत 
बसचें, रागान फुगून बसचें अशी तो करतालो. तेन्ना आवैयन्‌ एक 
दिवस ताका बरें करन सांगलें की हट्टी स्वभाव उरचो हे बरे न्हय, 
फुडे होड जाल्यानंतर सुद्धा अशी स्वभाव जाता. तीणें म्हळें, “पांचावैले 
पंचवीसार” | 


नाचच्याक येना जाल्यार आंगण वाकडे 

शेलाक चित्र काडचें म्हळ्यार नाका आशिल्लें. ताका चित्रकलेची 
आवडच नशिल्ली. “पेन्सिलीक टॉक ना, रंगबरेनात, कागद ल्हान 
आसा म्हणूण हावे चित्र काडले ना.” अशी ताणे भेयणीक सांगलें. 
भैयणीक आयलो राग आनी तिने म्हळें, “नाचच्याक येना जाल्यार | 
आंगण वाकडे.” 


व्होळणी म्हण्यो / १९ 


दात काडून अवलक्षण 

“शेजाय्यांकडेन वचून कित्तें मागचें म्हळ्यार माका बरे दीसना. 
कित्याक खबर आसा? तानीं तें दिले बरें आसा, दिना म्हळ्यार 
माका अपमान ने तो? शक्य तो मागनाशिल्लेंच बरें “दात काडून 
अवलक्षण खंचे.” अशी व्हनीन म्हळें 


दाखोबचे दात वेगळे, चाबचे दात वेगळे 


काही लोक तोंडार हासून गोड उलैयतात. फाटल्यान मात्र निंदा 
करतात, पाय खेचतात. दाखौवचे दात वेगळे आनी चाबचे दात 
वेगळे उरतात. 


तू म्हळ्यार तुजो आन, आम्मालो घोव 

मंगेश आवैय बाप्पायकडेन चोरडू अप्पंत वागना शिल्लो, तांच्चे 
कडेन उद्धटपणान वागतालो. आवैयबाप्पायक म्हातारपणात दुःखाचे 
दिवस आयले. एक दिवस आवैयन्‌ आपल्याला भेयणीकडेन म्हळें 
“मंगेश मुगो, माका तू म्हळ्यार तुजो आन, आम्मालो घोव 
म्हणता, कित्ते करचे ? दिवसच वाय्ट आयल्यात.” 


कब्बू गोड म्हणण वाळींग गिळच्याक ना 


“जावैय आमका बरें करता. कित्तें जाय नाका म्हणण पळयता. 
बायलेक दिवसाआड आमगेली चौकशी करच्याक धाडता. 


व्होळणी म्हण्य्‌ / १२ 


आठवड्याक एकपटी आमकां मोटरीतल्यान फिरौवन हाडता. इतले. 
सगळे करता आसतनां ताजे कडेन उशीणे पेशे दीरे म्हणूण कशी . 
म्हणचे? कबबू गोड म्हणण वाळींग गिळच्याक जातवे ?" 
अशी साळाक आपल्याला नणदेकडेन म्हणताली. | 


भायर व्हेल्यार बीकना, घर हाडल्यार पीकना | 

भायर चारचौघांमध्ये घेवून वच्यां म्हळ्यार रमेशाक भाषा कळना 
आनी घरांत बसून कित्तें काम करच्याक सांगल्यार, तागेल्या मनांत 
ते करचे ऊरना. माका होडलो पेच जाला पळे. “भायर व्हेल्यार 
वीकना, आनी घर हाडल्यार पीकना.” 


देवान दिल्यार देवतार दीना 

कुमुदाले म्हातारपणाचे दिवस. चोरडं ताका बरे करताली. सुनो 
बर्‍यो करताल्यो. खावच्याक पिवच्याक जायनाका म्हणूण 
विचारताल्यो. जाल्यार तागेले नशीबच वाय्ट, ताका जालूल्या 
शिकपणाक, डॉक्टरान ताका फक्त फळांच्या रसार दवरले. “देवान 
दिल्यार देवतार दीना” म्हणतात तें अशीं. 


शिक्षण म्हळ्यार दोन दोळे 
दोळ्यांचो आमका कितलो उपयोग जाता? दोळे म्हळ्यार 
देवाली होडली देणगी आसा. जन्मा आयिल्लेच्यान वैर वतापर्यंत 


कोकणी. म्हण्यो / १३ 
दोळे आमंका पावतात. आमगेली सेवा करतात. अगंदी तंशीचं 
शिक्षणाचे स्थान आसा. दोळे ना जाल्यार दिसना आनी शिक्षणं ना 


जाल्यार मनषाक काय्यी कळना. “शिक्षण म्हळ्यार दोन दोळे 
आसात” 


आमशे खाल्ल्याक गळ्यांत लासता 

. आमगेली कामवाली पार्वती आसने, तिगेलें तोंड पड्डीलें. 
तिका मनातल्यान भय लागिल्लें की तिने आमगेर केल्ली चोरी 
आमका कळ्ळी की कितें ? उल्लैयतना सुद्धा मान सकल घालून 
उल्लेयताली 'आमशें खाल्ल्याक गळ्यांत लासता म्हणतात ने, 
तशी तिगेली स्थिती जाल्ली. 


हरवे सोत्तल्याक पिक्किलें मेळचें 

पंधरा तारखेक सदाक पेडीचेर कामाक वच्चें मनांत नशिल्लें. 
गांवच्यान आयिल्ल्या आपल्याल्या भैयणीक'मुंबै दाखोबच्याक 
व्हरचें तागेल्या मनांत आशिल्ले. पेडीवैल्या मालकान तागेल्या 
धुवेल्या लग्नानिमित्त्याने पेडीर काम करतंल्यांक रजा दिली. हरवे 
सोत्तल्या सदाक पिक्किलें मेळळें 


कुरडो मागता एक दोळो, देव दिता दोने दोळे '' 
i वार्षीक परीक्षेक चार महिने आसतना गणेश काविळीन शीक 
जालो. ताको अशक्तेपणा आयलो. महिनोभर तो शाळेक गेल्लोना. 

घराच उरलो. ताजेनंतर तो शाळेत वच्याक लागलो. वार्षीक परीक्षा 
लागी आयिल्ल्यान ताका भय लागलें. तागेल्या आवैय बापायक 
बी दिसलें की ताणे परीक्षेत पास जाल्यार पुरो. वर्ष फुकट वचना 
जाल्यार पुरो. गणेशान मात्र जाता तितलो अभ्यास केलो. परीक्षा 
जाली. परीक्षेचो निकाल लागलो. आनी अशें कळूण आयलें की 
गणेश पास जालो. इतलें न्हय तर वर्गात तो तिसरो आयलो. 
सगळ्यांक आनंद जालो. कुरडो मागता एक दोळो आनी देव 
दिता दोन दोळे अशी जालें. 
बाणी वेलें बॉट 

. आमगेली रुक्मिणीमामी आसने तिगेलो स्वभावच वेगळो. तिने 
म्हळळे ते खरे आनी तशीच करच्या जाय. 'बाणी वैलें बॉट करची 
तिगेली सवय वच्ची न्हय. 


हूनारहून जावका 

“सदान दित्ता म्हळ्यांमुरे तुका ? दित्ता म्हळळें तेन्नाच पाच 
हजार रुपये ताजकड़च्यान घेवून उडय हुनारहून जाल्लें बरे.” अशें 
शकुंतलान सुरेशाक सांगले. 


तीन तेरा नऊ अठरा | 
नारायणान मरना फुडे तागेल्या घरचो नमुनो पयले सारखो 
उरलो ना. तागेली सगळी चोरडं आपापसांत झगडच्याक लागलीं. 

एकमेकाली तोंड पळेयना जाली. तागेल्या घराचे तीन तेरा नऊ 
अठरा जाले. 


धा नारलांक अकरा ओळी 

रजन मू ? तो सांगिलें कायीं आयकना. आपल्यान म्हळळें खरें 
म्हणता. 'धा नारलांक अकरा ओळीं म्हणचो तागेलो स्वभावच 
आसा. 


कोंक्यान म्होब काडल्यार तोंडात पडतावे ? 

“गजबाबान आपल्याल्या पुताक विठोबाक सांगचें, विठोबान 
तागेल्या साडवाक विचारचे, आनी साडवान आपल्याल्या मेवणी 
कडेन म्हणचें हो नमुनो पळयल्यार कोंक्यान म्होव काडचो तो 
तोंडात पडतावे ? माका दीसना ते काम जातलें म्हणूण” बाबशेणयन 
रामचंद्रा कडेन म्हळें 


उमत्या कोळशार उदाक 
सुधाकराक शिकेलें तितलो वेळ मागीर पूरा विसरता. कितलें 
शिकई तू ताका. तागेल्या मात्यातच कायीं ऊरना “उमत्या कोळशार 


उदाक.” 


हां म्हळ्यार चिरीन, हूं म्हळ्यार पुरीन 
“रमाली सवत आवय ने? ती महा कजाग आसा. रमाक हां 

म्हळ्यार चिरीन हूं म्हळ्यार पुरीन करता. रमा बापड्याक जीव 
नाका जाला.” विठाबाय म्हणताली ह 


दिसलो गुंडो घेतलें कपाळ ' 

काल धा दुकान फिरलें. माका जाय आशील्लें तशा देगेचें 
काप्पड मेळ्ळेना. आज सकाळी हांव लागीच्याच दुकानात गेलें 
दिशिल्लें तें कापड घेतलें आनी आयले 'दिसलो गुंडो घेतलें 
कपाळ 


गणेशाली गांड झरोवन, गणेशाक तिळळो करचो 

भांगराक आपुडचे दिवस गेले. कितली: दर वाढल्या? धुवेले. 
लग्न ठरना फुडे तागेली दोन पदरी गळ्यातली .सरपळी, घेवून 
राधाबाय सोनाराकडेन गेली आनी तीने ताका. सांगले की त्या 
सरपळीचोच ल्हानसो तुकडो काड आनी आपल्याल्या 
धुवेल्या-सुधाल्या बोटाक सम जावशी एक मुद्दी करन दी. सोनारान 
बरी करून एक मुंद्दी करन दिली: गणेशाली गांड झरौवन गणेशाक 
तिळळो 'केलो'रांधान बापड्यान.' ` 


केल्यार सगळे जाता, करना जाल्यार कायीं जायना 


धाये मनषं जेवच्याक येवची आसात म्हणणं माचांनं आपल्याल्या 
सुनेक कामाक्षीक अकस्मात सांगले. कामाक्षीक कित्तें करचे म्हणण 

कळळें ना. तिनें वचून शेजारणीक सांगले. शेजारणीन तिका धैर्य 
दिलें आनी आपूण येवून मदत करता म्हणूण सांगले. कामाक्षी घर 
आयली आनी झरझरी कामाक लागली. तांदुळ धुवून शिताक 
दवरले. सोय कातून मासल वाटले. भाजी चिरली आनी शिजच्याक 
घाली. थोड्या वेळान शेजारीण आयली आनी कित्ते पळैयता ? 
कामाक्षीली जेवणाची सगळी तयारी जाल्ली. पानं सुद्धा तिणे मांडून 
जाल्लीं. तिगेली ही तयारी पळोबन शेजारीणीक बरें दिसलें.. तिने 
म्हळें “कामाक्षे केल्यार सगळे जाता, करना जाल्यार कायी 
जायना.” 


राजा धुवेक फुलां घोशांन मारचें 

सुमंगलाक सगळ्यांनी मात्यार घेतल्या. मावमाय कौतुक करतात. 
घोवाक तर ताणे म्हळ्ळे तें जालें. आवयबापायली एकुलती एक 
धूव आशिल्यान तांगेल्या बी तें मात्यावेलें जाल्या. एक दिवस 
तागेल्या मावशीन ताका केलीलो उपदेश मात्र सुमंगलाक जड 
गेलो. ताका तो आवडलो ना. राजा धुवेक फुलां घोशांनी मारिल्लो 


नमुनो जालो. With Best Compliments Fror 
Dr TWA (61 FO NOATION 

गांवच्यो सगळ्यो खबरो येसाकाक सांगल्या शिवाय 
कमलाबायेक सुख लागना. येसाकाल्या घरा लागूनच येसाकाली 

जाव रावताली. तिका चोरून आयकुची सवय आशिल्ली. येसाकाक 
हे कळळें अशी एक दिवस कमलाबाय येसाकाकडेन आयली आनी | 
कितेतरी सांगच्याक लागली. येसाकान म्हळें “कमला, ओणतीक 
कान आसा गो. विचार करन उलैय.” | 


भागंरा दायेक सुद्धा ओणती आधार लागता 

मनुष्याक शेजाय्यांपाजाय्यांकडेन वैरत्व करन रावच्याक जावते ? 
केन्ना कोणाली गरज पडता म्हणण सांगच्याक जायना. भांगरा 
दायेक सुद्धा ओणतीचो आधार लागता. 


आम्माली भैयण मावशी, तू माका पावशी 

दोनी चोरडं ल्हान आसतनाच गंगाबाय तापान गेली. चोरडं 
बापडी ल्हान. तांका काय कळनारशिल्लें. बापुय कितलें म्हळें तरी 
दारलो. आवैयली माया दिवच्याक जातवे ताज्यानं ? चोरडांल्या 
मावशीन राधेन मात्र तांका कित्तें कमी पडच्याक दिलले ना. सद 
येवचें. तांका कितें जायनाका पळौवचे, न्हाणोवचें खावोवचें, आवय 
ना. म्हणण तांका भासच्याक सुद्धा दिलना. 'आम्माली भैयण 
मावशी, तू माका पावशी” हेंच खरें 


पितळे कानाचो | 
वसंताक कोणी कितें सांगले तें खरें दिसता. तो स्वतः ताजेर 

विचार करना. एक दिवस आवैयने ताका बरें झाडलें आनी म्हळें 
हयरे तुका कोणे कित्ते सांगल्यार खरें दिसता ? तू पितळे कानाचो 
बे? तुका स्वतःली बुद्धी ना?” 


हाताची पाचही बॉडुं सम उरनात 

बाळकृष्णाल्या चोरडांलो नमुनोच वेगळो. गणेश बापायक बरें 
करता. सुधाकर मात्र बापायल्या धंद्यात एद्दी मदत करना. उलट 
ताका त्रास दिता. आपल्यान म्हळळेंच खरें म्हणता आनी झगडता. 
सुधा बापायन सांगिल्या भायर ना. बाळकृष्णाक सुधाकरालो राग 
येता. मनस्ताप जाता. एक दिवस बाळकृष्णान आपल्याक जाल्लो 
मनस्ताप आपल्याल्या दोस्ताक सांगलो. दोस्तान म्हळें, 'उरू रे, 
हाताची पांच बॉट्टं सम उरतात वे ? 


एक पायार तयार 
शोभाक उमेद भारी. खयीं वच्चें येवचे उरू सिनेमा नाटकाक 
बच्यें उरू, ते एक पायार तयार उरता. 


हिट्ट आनी रोस एक, खोट्टो वाऱ्यार 

हरशी राम आनी तागेली बायूल सीता एकमेकांकडेन झगडत 
उरतात. जाल्यार दुसऱर्‍यान कोणे आपल्याल्या घोवाक कित्तें म्हळ्यार 
तिका मनांत वचना. तिका राग येता आनी ती तेन्ना घोबाली बाजू 
घेवून झगडता. 'हिट्ट आनी रोस एक खोट्टों वाय्यार' आनी 
कितें ? 


वोळणी. म्हण्यो. / २० 
जीभ व्हेली ताळ्याक लायली 


मीरा उलैयतना, आपल्यान उलेयल्याचो आयकतल्यांचेर कसंलो 
परिणाम जातलो हाजो विचार करना मनाभितर कसलो विचार 
आयलो को तें उलोन सोडता. 'जीभ व्हेली ताळ्याक लायली.' 


आपल्याल्या पायामुळांत कुवाळे कुशिल्ले आसतना 
लोकां पाया मुळातली सासवं वेच्यानात. | 
काशील्यो दोन चल्यो लग्ना वाडिल्यो आसतना लोकांल्या 
चल्यांल्यो खबरो करच्यो, तांगेली लग्नं जमली नात, लग्न जाल्लीं 
उरल्यार अजून चोरडं जाल्ली नात असल्यो खबरो करत फिरचो . 
तागेलो स्वभाव. एक दिवस तागेल्याच मावळ्यान ताका म्हळें 
“अगो काशी, लोकाल्यो खबरो तूं माका कित्याक सांगता ? 
आपल्याल्या पायामुळांत कुवाळे कुशिल्ले आसतना. 
लोकांपायामुळांतली सासवं वेच्यानात गो." 


रांधा वाढा उष्टी काढा 

फाटल्या काळच्या बायलांक शिक्षण नशिल्लें. ती नोकरी : 
करनाशिल्लीं. घरातली काम करची. आयिल्या गेल्यांली सरबराय 
करत रावताली. 'रांधा बाढा उष्टी काढा' हेंच करत बसचें आशिल्ले. 


`. बोला फुला गाठ 
लग्न जावून धाये वर्ष जाली. देवधर्म, उपासतापास सगळे 

जाले. तरी कुमुदाक चोरडूं नशिल्ले. एक दिवस, भर दनपारां एक 
सवाशीण बायूल तांगेल्या घर आयली. तिने कुमुदाक सांगले, “पाच 
' शुक्रवार कर. तुका चोरडू जातले. 
कुमुदान बापड्यान तिने म्हळें म्हणूण पाच शुक्रवार उपवास 
केले. देवीची पूजा कली. आनी खरोखरच कुमुदाक गुरब्रारपणाची 
लक्षण दिसच्याक लागली आनी नऊ महिन्यांनी कन्या रल जन्माक 
आयल. 'बोला फुला गाठ जाली ने?' अशे, तिगेल्या भेयणीन 
म्ह्ळे 


आंब्या ताळो 

खंच्या समारंभाक सिंधू आयल्या शिवाय रावना. आप्तेष्टांघरची 
लग्न, मुंज, सत्यनारायणापूजा कित्तें उरू तें सर्वात पयले येवून 
पावता, खंच्या कार्यकरणाक ते आयिल्ले ना जाल्यार सगळे तागेली 
चोकशी करतात आनी म्हणतात, 'सिधू खंय तें? आंब्या ताळो 
ते ताणे यवच्याक जाय आशिल्ले. 


दोळे आसून दिसना, कान आसून आयकना 
म्हातारपण हे वायट म्हणतात. म्हातारपणात बाळबुद्धी येता 
अशें बी म्हणतात. ते खरें उरत. कित्याक खबर आसा ? रामशणेय 
आनी तागेली वायूल म्हातारी जाल्यात. तांगेले वय पंचात्तरीच्या 
“१ उरतलें ~+ 

वरच उरतलें. कसलें तरी कारण काडतात, फाटल्यो खबरो काडतात 


व्होळणी म्हण्यों / २२ 
आनी दोगं एकमेकांकडेन झगडत बसतात. सुदेशान आवैय बापायक 
कितले सांगून पळेयले. ती काय आयकनात. म्हणूण आतं तो 'दोळे 
आसून दीसना, कान आसून आयकना' अशी करच्याक लागला 


हाता तळव्या बेलो. 


चल्या चोरडूं ना ना म्हणण जाल्लो रमाकांत आवैय बापायल्या 
‘ १ जावन अशी र म्हणतालो 
हातातळव्या वेलो' जावन बसला अशी सुरेश 


आन्ना वर्गाचो की आम्मा वर्गाचो? 


गणेशाक जाय तशीं सवलती दिवच्याक तो सुधाकराल्या 'आन्ना 
वर्गाचो की आम्मा वर्गाचो ?' 


एक रोमेचे गूण नात 
“कुसुमांल्या आंगात शेलाल्या एक रामेचे तरी गुण आसावे ?' 
काशिनाथान श्रीधराक विचारलें ? 


भाड्या बेलाक देवा राखण 

श्रीमंताल्या घरात शिकपण आयल्यार त्या शिकपणाचे कोतुक 
जाता. डॉक्टर यों वच करता. वकदं अदलून बदलून दिता. शीक 
मनषाक निदोन दवरतात. फळांचो रस दितात. जितली म्हणूण काळजी 
-घेवच्याक जाता तितली घेतात. 


व्होळणी म्हण्यो / २३ 


खावच्याक पॉटाक पॉट भर नशिल्या गरीबाल्या घरांत तेंच 
शिकपण जर आयलें तर ताजी सरबराय कोण करता ? कोण करना. 
कोणे पुणे सांगिल्लो कसाय कर्‌न दिवचो ना जाल्यार कसलें तरी 
मूळ गंधासाणीर झरोवन लावचें आनी मात्याक वेट बांधून निच्चे 
“भाड्या बेलाक देवा राखण म्हणूण गप्प बसचे. 


दोन दोणीवैले पाय 

रमेशान सांगिल्ले तशी करचें की शशांकान सांगितल्याप्रमाणे 
करचें तेंच कळना जालें सुशीलाक. दोन दोणी वैले पायांची 
अवस्था जाली तागेली. 


बड़ा घरा पोकळ वासा 

प्रकाशाल्या घरात पेयले कालासारखे आता कायी उरलेना. 
-तेन्ना श्रीमंती कितली आशिल्ली लोकाले यवप वचप कितले 
` आशिल्ले. आतत 'बडा घरा पोकळ वासा' अशी स्थिती जाल्या 
तागेली. | | 


जीभेक हाड ना 

शिवानंद आज उलेविलें फाल्या उलेयना. आपल्यान तशीं 
म्हळ्ळे नाशिल्लें अशीं म्हणता. 'तागेल्या जिभेक हाड ना पळेय' 
अशीं राम म्हणतालो. 


वोळणी म्हण्यो_ / २४ 
गॉड खावचें पिश्यें 


शिरीषान विडुलाकडेन उलेयताना म्हळें “स्वार्थ सादच्याक 
विलासासारखो मनुष्य ना. “गॉड खावचें पिश्यें' बरें जमता ताका. 


दिवडान बेब्बो गिळिल्या वरी करचें 


बरें लागलें म्हणूण चडतें जेवलो आनी दिवडान बेब्बो गिळिल्या 
सारखे करत खरस काडत नाण्णमाम बसलो. | 


बॉट दाखयल्यार हात गिळता 


सुधाकर बॉट दाखयल्यार हात गिळता म्हणूण ताका किते 
सांगच्याक सुरेश भिता. 


शेराक सव्वा शेर 
. सदाशिवाक मेळिलो. सायब शेराकसव्वाशेर आसा 
सदाशिवाले ताजे मुकार कायौं चलना. 


दिवड धावता म्हणण गायंडोळ धावता 

सीमा आपल्याल्या जांव्याली अर्तीउमेद होड प्रमाणात करता 
कृष्णाबाई आपल्याल्या जांवयाली तशींच अर्ती. उमेद करच्याक 
पळैयता. ताका काय इतली ऐपत ना. दिवड धावता म्हणण गायंडोळ 
धावता आनी कित्तें ?” अशीं सुब्बीन आपल्याल्या भावजैकडेन 
म्हळें | 

उंदराक मारल्यार चंद्राक लागता 


“उंदराक मारल्यार चंद्राक लागता” म्हणतात ने तशीं शेला 
आपल्याल्या धुवेक, सुनेक लागशीं उलेयता. 


कासताला कामता आनी मरी वेला परवता . | 


“कोसतोलो कोसता आनी मेरीवेलो परवंता म्हणतात ने 
तशीं तूं करता. हांवे काम केलें आनी पळोवनच तुका पुरो जालें ?” 
सुधान विमलाकं विचारलें. 


चिखलातली म्हस 
चिखलातल्या म्हशीसारखी भोवानी आक्का आसा. तिका काम 


करचें म्हळ्यार नाका आळशी आसा. स्वच्छतेचें बी होड़ अशें ना 
तिका. With Best Compliments From 
Dr, TMA PAI FOUNDATION 
Syndicate House 

ताज महाला सारख्या हॉटेलात चोरडांक घेवून वच्चें, खावोचों, 
पिवोचे आमकां काय जमना, आसू. साधारण बर्‍या हॉटेलात वच्यां 
ना जाल्यार चोपाटीचेर वचून चोरडांक भेळपुरी, पाणीपुरी खावोव्यां 
आनी तांगेली दुधाची तान ताकान भागोव्यां” वंदनान आपल्याल्या 
घोवाक सांगले 


व्होळणी म्हण्यो / २६. 


सोक्नी जन्माचो 


“राधाकृष्ण सोक्नी जन्माचो. ताका लिपौवून कित्तें करच्याक 
जायना” रमेशान, गणेशाक सांगलें. | 


पोटाक शीत खाता की शेण खाता? 

“घरातली परिस्थिती कळणा म्हळ्यार कितें ? इतली परिस्थिती 
वाय्ट आसतना, पैशांची अडचण आसतना सिनेमा पळौवच्याक 
पेशें मागता ?” रजनीन आपल्याल्या पुताक विचारलें. तिणे म्हळें, 
'अरे तूं पोटाक शीत खाता की शेण खाता ?' | 


खेंयीं मारलें तरी सुणे पायार कुंटता 

'खैयीं मारले तरी सुणे पायार कुंटताने तशी घरांत कोणी 
कित्तें उलेयलें, त्रास दिलो तरी सुनेल्या नावान खडे फोडत फिरचो 
शैलाक अभ्यासच जावून गेला. 


हांवे मीठ खाल्लें तितलें तुव्वे शीत खात्लें ना. 
रुक्मिणी व्हनीली नात सांगताली “आजे तुका कायीं कळना 
लोकांकडेन कशी उलोका कशीं वागका. फाटले सारखें आतं ना, 
मगेल्वा मेत्रिण्यांकडेन तू उलोवनाका पळोव्यां.” 
रुक्मिणीव्हनेक राग आयलो आनी वा्ट बी दिसलें. तिनें म्हळें 
तूं पेरचे मुगो ? माका शिकेयता? हांवे मीठ खाल्लें तितलें 
तुवें शीत खाल्लें ना मुगो.” 


कोकणी. म्हण्यो / २७ 
काकदृष्टी 


सावित्रीली नजर म्हळ्यार “काकदृष्टी. ताका खंच्यानयी 
पळोयल्यार बरोबर दिसता. 


होडलें परब्रह्म अशी करचें 
थोड़े किते करचे आनी 'होडलें परब्रह्म' अशी करन दाखोवच्यें 
हो मोहनालो स्वभावच आसा. 


मात्यार हागना फुडे कळतलें | 

नागेशाक चार चले आशिल्ले. एक पुताचेर तागेली अतिशय 
माया. ताणे कित्ते केले तरी तो ताका उलेयनाशिल्लो. तागेले नांव 
राम आशिल्ले. बाकी चोरडांक मात्र येतूना वतूना तापेतालो. एक 
दिवस नागेशाल्या बायलेन घोवाक सांगले, “तुम्मी रामाक मात्यार 
घेतल्या. एक दिवस तो तुमगेल्या मात्यार हागतलो आनी तेन्ना 
तुमकां कळतलें.” 


मालुंडा जन्माचो 

सदाशिवाक तागेलो मालक दिवसरात्र कचकच करन उलैतालो, 
तापेतालो. तरी सदाशिव बापडो सगळें सहन करतालो. “तो तुका 
अशी वागैयता तरी तू तागेल्या घरा काम करता ? मालुंडा जन्माचो 
वे तू?” सदाशिवाक तागेल्या दोस्तान विचारलें 


वोळणी. म्हण्यो / २८ 
माजरा बॉडा बेलो दिव्बो 


सतीशालें काम म्हळ्यार 'माजरा बॉडावैर्ला दिव्वो.' तागेलें 
खंचे काम धड जायना. | 


पोटांत कायीं ऊरना 
चंद्रभागील्या पोटांत कायीं ऊरना, तें सगळें सांगून उडयता. 


गाढवाक घोडो करच्याक जातवे? 


सतीशाक मंगशासारखे हुशार करचें म्हळ्यार गाढवाक घोडो 
करच्याक पळोबचें अशी गणबाबान आपल्याल्या दोस्ताकडेनं 
म्हळें 
खानेसमारी करत बसचें 
` दहागेली खबर विचार, ताली खबर, विचार दागेली, चोकशी 


कर, तागेली चौकशी कर अशी खानेसुमारी करत बसची 
शिवानंदाक सवयच जावून गेल्या. 


फुलांनी बाय जिंकलो आनी चोरडान बायूल जिंकली 

सदाशिवाल्या बायलेक पळयल्यार सुणे तर्न पीना. येद्दी बरी 
दीसना. सुकडी आनी काळी आसा. तो तिका येवून वचून हिडीस 
फिडीस करतालो. आतां ताका एकं चल्या चोरडूं जाल्यां. चारसह 


व्होळणी म्हण्य्‌ / २९ 


म्हने जाले. फुलांनी वाय जिकलों आनी चोरडान बायूल जिंकली 
म्हणतात तशी जालें. आतां सदाशिव बायलेक बरें करता. 


उडत्या कीराक पास घालचो 

'तुगेली धृव सुनंदा मू? भारी हुशार आसा तें. शिक्षणात, 
कामात हुशार आसा. भायर लोकांकडेन उलोच्याक करच्याक हुशार 
आसा तें. तागेली तू कित्याक काळजी करता ? उडत्या कौराक 
पास घालतल्यां पेकी आसा तें” राधाबायेन सुंदरीकडेन म्हळें 


हावें म्हळीलीच पूर्वदिशा 
हांबे म्हळीलीच पूर्व दिशा म्हणत्तालो सदानंद आतं इतलो 
कशी बदलल्लो तेंच कळना. 


उज्यांत तेल घालचें 

एक दिवस शिवा बायलेक तोंडाक आयिल्ले तशीं उल्लेयतालो 
“तुका हे कळना तुका तें कळना” म्हणतालो. तेन्नाच उज्यांत तेल 
घालूल्या बरी येवून मायून बी सुनेल्यो चाङ्यो पुताकडेन केल्यो. 


तागेली उतरं तागेल्याच तोंडात घालची 

* -रंगालीं संगळीं उतरं आयकव आयकव आयकलीं आनी अखेर 
सुवरावान ताका बरें झाडलें. आनी तागेली उतर तागेल्याच तोंडात 
घाल्ली. तेन्ना रंगा गप्प पडलो. 

वाजेवाजे करचें 

थोडी जरी कोणा मदत केली, कोणाक प्रसंगाक पावलो तर 
पांडुरंग गप्प बसतलो न्हैय. “हांवे हाका अशी मदत केली ताका 
हांव अशी पावलों.” अशी वाजे वाजे करत फिरतल्यांपेकी तो 
आसा. 


तारे वेली कसरत 


श्रीमंती तारेवेली कसरत अशी घरांतली सगळी काम करता: 
ऑफिसा वता इतलें न्हय तर वेळांत वेळ काडून समाजकार्य बी 
करता. 


घोवाक नाका जाल्ली बायल फातरा गुंड्याक बी 
नाका 


भास्कर बायलेक त्रास दिता. मारता, भायर पड्न वच म्हणण 
सांगता, गोरी बापडे सगळें सहन करता आनी घरांत घोळ घोळ 
घोळता. मायक गोरीन कित्ते केल्लें. मनात वचना. ती ताका ऊठ 
तर ऊठ बस तर बस करता. नणंद कचकच करता. मांव सुद्धा 
येत्ना वतना तापेयता. कित्तें करतलें बापडे गोरी ? गप्प पड्न 
सगळें सहन करता. घोवाक नाका जाल्ली बायूल फातरा गुंड्याक 
बी नाका म्हणतात तें खोटें न्हय. 

कोण्णाक मीठ घालना 


खंयीं वचून खंचे काम करन येतल्या पैकी सुरेश आसा. ताका 
कोण्णालें भय ना. तो कोण्णाक मीठ घालतल्यां पैकी न्हैय. 


गरीबांनी खाल्यार पोटाक खावचें आनी श्रीमंतान 
खाल्यार रुचीक खावचें 

गरीबंकडेन पळोवची आनी श्रीमंताकडेन पळोवची लोकांली 
नजर वेगळीच उरता. गरीबांन खाल्यार पोटाक भूक लागली 
म्हणण खालें. आनी श्रीमंत मनषान खाल्यार रुच पळोवच्याक 
खाले ताणे अशीं लोक म्हणतात. 


मन जर भोळे देव दिता केळे, मन जर कपट देव 


दिता थापट 


देवाल्या दरबारांत मात्र न्याय सम मेळता. भोळेपणान जो मनुष्य 
आपल्यालें काम करत उरता आनी कोणाल्या खबरेक वचना आसतना 
सरळ वृत्तीन जगता ताका देव बरें करता आनी जो कपटी उरता 
ताका सम शिक्षा करता. 'मन जर भोळे देव दिता केळे, मन 
जर कपट देव दिता थापट.' 


दिसता तशी नसता म्हणण जग फसता 
जगात जें जें दिसता, ते सगळे खरें म्हणण समजूं नयो. जाय 

म्हणूण ढोंग करतले लोक कितले उरतात. तीं ढोंगः सगळ्यांल्यांच 
लक्षात येनात आनी. तशी जावून लोक फसतात. 'दिसता तशी 
नसता म्हणण जग फसता 


मऊ आशिल्ले कडेन खणचें... - 
थंड अशी मनषं उरलीं तर सगळेच: तांकाःसकल वेर करतात, 
` त्रास दितात..म्हणतात ने 'मऊ आशिल्ले कडेन खणचें.' 


डोळ्यार खवळं येवची | 

चार पेशे केल्लेच्यान रमाकांताक गर्व आयला. तागेलो वागचो 
` नमुनोच वेगळो जाला. लोकांकडेन उलेयतना डोळ्यार खवळं 
आयिल्ल्या सारखी : करता 


_लाशिल्या उंगय्यार मुच्चें 
शंकर लाशिल्या उंगय्यार मुत्तलो न्हेयं. तागेल्या आंगात 
` कोणाल्या उपयोगा पडचो गुणच ना. 


नाकार मठ घालची 


रघून मनूक सांगलें, “गणेशाक हांवें सांगिलें काम करच्याक 
सांग ना जाल्यार नाकार मूठ घालतलों. हांव गप्प रावचों ना.” 


Eda aint rns 

म्हातारे म्हातारे गांवा किते खबर ? 


“म्हातारे म्हातारे गांवा कित्ते खबर' करन चौकशी करत फिरचो . 


- वसंतालो स्वभाव आसा. 


 भीवून गुळी सुकची 


वाघाक पळीवचे भितर विष्णुली भीवून गुळी सुकली. - 


नांकारो घालचो | 
खंचें काम सांगल्यार सीमा करच्याक तयार ऊरना. प्रत्येक 
कामाक ते 'नांकारो' घालता. 


लांबतल्या फाटल्यान झोंबतलें 
'लांबतल्या फाटल्यान झोंबतलो' जावून मनात नासतना सुद्धा 
रजनीकांताक श्रीकांता फाटल्यान वच्चें पडता. 


हिरण्यकशपूलें मरण 

अशी उल्लोवच्याक जायना, तशीं उल्लोवच्याक जायना. कित्तें 
करचें म्हणूण कळना सदाक बापड्याक. हिरण्यकशपूल्या 
मरणासारखी तागेली परिस्थिती जाल्या. 


बिट्टी काम करचें 


“बिट्टीकाम केल्यार माका आवडना पळे. काम केल्यार सम 

करका. कोणी नांव दवरसारखें काम करच्याक ना.” सुब्बान 
श्रीधराक सांगलें. 


हायुसाच्याक जायना, कटवुच्याक जायना 

“एक तर तानीं सांगिल्ले तशीं आयकून, सांगिल्लें ते काम 
करन तू तांगेल्या घर राव, ना जाल्यार तांगेले काम सोडून वच. 
हायसुच्याक जायना कटवुच्याक जायना अशी कित्त्याक करता ?” 
गणेशबाप्पान सुधीराक विचारलें. 


दाता फोणो काडचो 

जरा कितें कारण मेळ्ळें तरी हासहास हासचें हो मंगलालो 
स्वभाव. तें हासच्या लागलें की वाड्यावेलीं ताका म्हणतात, 'मंगला, 
दाता फोणो कित्याक काडता?' 


कांटी अशीं फाटल्यान लागचे 
कांटी अशीं फाटल्यान लागून शिरीषान बापायक बाजा पेटी 
हाडच्याक लायली. 


पायांमुळात नाक आपट्चें 

“वाय्ट गुण करनाका, व्यसनाधीन जावनाका, संसाराची वाट 
लावून घेवनाका म्हणूण सर्व अर्थान सांगून पळेयले. हरी कायं 
आयकना. हांव तागेल्या पायांमुळांत नाक आपटुवुं वे ?” सुभद्रेन 
आपल्याल्या बहिणीकडेन वाय्ट दिसून म्हळें 

_ वारो आयिल्लो तशीं शीड दिवची 


ट 


“हावे, अण्णा विरुद्ध कित्तें सांगल्यार तूं आयकून घेता तागेलो 


_ नमुनो तशी रे म्हणता. तशेच अण्णान मगेली चाडी केल्यार तू बरें 
` करन आयकता. ते तुका खरे दिसता.” रमेशान आपल्याला आवैय 
` कडेन म्हळें 


आवेयन ताका सांगलें, ‘अरे रमेशा, आतं मगेले म्हातारपण 


` बाळा. वारो आयिल्लो तशी शीड दिवन राविल्लेंच बरें.” 


नाकार खरपील्यार जायना 
रामदास भारी स्वाभिमानी आसा. ताका कोणे नांकार 
खरपील्यार जायना. लगेच राग येता. 


शिशींभीरीचे मनीस 

गंगाक मू ? ताका भारी स्वच्छतेचे पिश्यें. कोणे कित्ते केल्यार 
ताका सम जायना. हे अशीच कित्याक केलं ? ते तशींच कित्याक 
केलें? अशीं म्हणता आनी घरात सर्वाक त्रास दिता. भारी 


` शिशींभीरीचें मनीस तें 


तोंडात बॉट घालचें 
पांच वर्षांच्या इतल्या ल्हान पोरान सुधान, काडील्लें गणपतीचे 
चित्र पळोवन संगळ्यांनी तोंडात बॉटं धाल्ली. 

तुसवार बशिल्ली खोल्ली कुले फाफुडून चल्ली 


चलेचोरडूं म्हळ्यार परधनच तें. वेळ आयली कीं कुळारचे 
सगळे मायेचे पास तुटोवून ती आपल्याल्या घरा आनंदान वता. 
म्हणच आसा, 'तुसवार बशिल्ली खोलली कुल्लें फाफुड्न 
चल्ली.” 


लोण्यातल्यान आगोळ काडील्यावरी उलोवचें 


लोण्यातल्यान आगोळ काडील्यावरी गोड उलोवन 
आपल्याली काम्मं करन घेवच्याक विठाबाईक बरें कळता. 


दुडवाक पंचेर 
कितलेही स्वस्त उरुत, दुडवाक पंचेर जरी जाले ने तरी माका 
बटाटे नाकात. 


जीव न्हय म्हणण काम करचें 

“मिरसांगीचो पिट्टो करचो, लोणचें करचें, पापड वड्यो करच्यो 
अशी कितली काम जीव न्हय म्हणण करता गो गोदावरी.” 
पंढरीन आपल्याल्या भावजेकडेन म्हळें 


मनशाली घाण नाका 
पुंडलीक शेणयक मनशाली घाण नाका. वाड्यावैल्या एक 
मनशाकडेन तो उलैयना. 

| सोक्ष मोक्ष करचो 


घरांत धुसुपुसू जातेर आशिल्ले, गणबाप्पाक कळळें. तागेल्या 


मनांत आयलें की अशी कितले दिवस चलतलें ? म्हणूण ताणे 


आपल्याल्या पुतांकडेन आनी सुनांकडेन उलोवन तांगेल्या मनांत 
कित्ते आसा ते पळोवन कित्ते आशिल्लो तो सोक्षमोक्ष लावून 
उडोवचो ठरयलें. 


घुम्मा पोटली 
सखुबाई आपल्यालें भांगर, चांदी, दुड्डू ही सगळी घुम्मा 
पोटली आपल्याल्या जीवाबरोबर घेवून फिरता. 


बोळंती करची 

“सगळे पेशे खर्चून, दागदागिने मोडूण घरदार विकून कितें 
करचें केल्या? सगळी बोळंती करून खेंय हिमालयार वच्चो 
आसवे ?” गणपतीन आपल्याल्या मेवण्याक विचारलें. 


कुल्यावैलें कवळूण नाचचें 

सोयर्‍या घरचीं मनपं तासभरात येतली हें कळचे भितर सरला 
कुल्यावेलें कबळ्न नाचच्याक लागले. सगळी तयारी कशी 
करची म्हणूण ताका प्रश्न पडलो. सगळी धांदल जाली. तागेल्या 
जावेन ताका मदत केली म्हणूण बरें जालों. 


व्होळणी म्हण्यो / ३८ 


शिपारशीचें मॉट 
“पूत, जावैंय बऱ्या कामार आसात. दोन्नी नातवांक स्कॉलरशीप 
मेळ्ळ्या म्हणूण गोदाक संसारात ना. शिपारशीचें मॉट गो तें.” 
रमान आपल्याल्या भेयणीक सांगलें. 


भीवनू उदाक मुच्चें 

फाटल्या कालाक “पोलीस' आयले म्हळ्यार चोरडू बाळ इतलें 
न्हय, घरांतली होड मनषं बी भीवनू उदाक मुत्ताली. त्या काळांत 
पोलिसांलो इतलो धाक आशिल्लो. 


डोळ्यांत प्राण येबचे 


“भिम्याक डोळ्यांत प्राण योपर्यंत काम करता. सांगल्यार 
आयकना.” व्यंकटान सुबरायाक सांगलें. 


दोगां मधल्यान उजो बचना 


गणपती आनी शेशगिरी मधल्यान उजो वचना एकमेकां 
पट्टड्नल्यार दुश्माना पळेयिल्या सारखे करतात. 


सण्यालें बाल नळीत्त' घाल्ले तितलो बेळ 


महेशाक कितलें सांग, कितलो उपदेश कर, सांगिलो तितलो 
वेळ. सुण्यालें बाल नळीत घाल्लो नमुनो. 

सुंब जळलें तरी पीळ बचना 


सुंब जळलें तरी पीळ वचना म्हणतात ने तसोच गंगाकालो 
नमुनो. कितलें नुकसान जालें तरी जाता. आपल्यान म्हळळें तशीं 
जावका म्हणता. भारी हट्टी आसा. 


चावी मारची 

चावी मारचें काम सुधाक बरें जमता. ताणे रमान, जया बद्दल : 
उलयिलीं सगळीं उतरं बरी करून आयकून घेतलीं. आनी दुसऱया 
दिवस वचून, रमा अशें अशें म्हणतालें म्हणूण जयाक वचून सगळे 
सांगलें. 


हासल्यार दात दिसतले 

मीराक कोणाली पर्वा म्हणूण ना. कोणी आपल्याक कितें म्हणतले, 
हासतले अशीं सुद्धा ताका दीसना. “हासल्यार हासनात, हासल्यार 
दात दिसतले' अशी म्हणता तें. 


उज्या काडी लाबची 
चाङ्यो करच्यो, झगडी लावून दिवचीं असलीं उज्या काडी 

बेकार मेस्त कुले तासता M2 NIP AL - 57610+ 
नोकरी गेली. घरांत बसून करतलो कितें ? बेकार मेस्त कुले 


कोकणी. म्हण्यो_ / ४०. 


तासता म्हणतात तशीं, रमेश नाटकांत: काम करचे, पदं म्हणची 
अशीं कितें तरी करत बसता. 


गुंडकुळें जावन बसचें 
कौतुक करन घेवच्याक माधुरीक बरें कळता. कोतुकान कोणै 
कित्तें म्हळ्यार बरें गुंडकुळें जाता. 


मारा भयाक खेते नाचता 

शिवांगी घरात, मांव, माय, घोव सगळ्यांक भीवून आसा. मारा 
भयाक खेते नाचता म्हणतात तशीं तानीं सांगिल्लें तशीं आयकून 
दिवस काडता. 


कायदेशीर म्होवा बाटली 
साळाक कायदेशीर म्होबाबाटली आसा ताका जरा भी 
कमी जास्त उलैयल्यार जायना. 


एक घायाक दोन तुकडे 

सुधाकरालो मांव बरो रागीष्ट आसा. कोणी सांगिले, आपल्याक 
पटले ना जाल्यार तो तशीं सांगच्याक फाटी फुडे पळेयना. एक 
घायाक दोन तुकडे करता. 


हाता तोंडाक पावचें. 
राधेली चोरडं आतां हाता तोंडाक पावल्यात. घरांतली 


वोळणी म्हण्यो. / ४९ 


परिस्थिती आतां बरी सुधारल्या. सगळी खावून पीवून सुखान 
आसात. 


पायांक बेड्यो घाल्ल्या सारखें जावचें 

पूत सून नोकरी करतात. नातवंड घरांत आशिल्यान तांका 
सोडून आपल्याक खंई भायर वच्याक मेळना. पायांक बेड्यो 
घाल्ल्या सारखें जाल्यां अशी साळाक भावाकडेन म्हणतालें. 


भातभर ज्यास्त भातभर कमी 

सम्म दोन वाटे करच्याक जाय म्हणण ना. भातभत ज्यास्त 
ना जाल्यार भातभर कमी अशी मुधान आपल्याल्या भावजेक 
सांगलें. 


राण्यालो दरबार 

“जायतशीं उलेयता म्हळ्यार किते ? तुवे उलावचें आनी आम्मी 
आयकून घेवचें ? राण्यालों दरवार बे?” सुधावसन रंगात 
“विचारले. 
तोंडावेलो मूस ऊडना 

सुधीर इतलो शिकला वाचला मू? वित्ते उपयोग ? तागेल्या 
तोंडावेलो मूस काय ऊडना. | | 


व्होळणी_ म्हण्यो. / ४२ 


चड पावसाळे पळोवचे 

गणेशान आपल्याल्या बापुलभावाक उपदेशाचे बरे चार शब्द 
सांगले आनी ताका सांगले, 'हांवे तुज्या पेक्षां चड पावसाळे 
पळैयल्यात.” 


तोंड सवरग 
शंकर मामालें तोंड सवरग. तो कित्ते उलेयता. ल्हान होड 
म्हणूण पळेयना. वाय्ट दिसत म्हणूण बी पळयना. 


पोकळे मारतलो पोकळे शिन्नोप 
गणेशबाब पोकळे मारतलो पोकळे शिन्नोप आसा तागेलें 
तोंड चालूच उरता. कितलें उलैयता म्हणूण ना. 


आपुडल्यार बॉब मारता 
माती आयदन मू तीं ? आपुडल्यार बॉब मारतात केन्ना फुटतीत 
म्हणण सांगच्याक जायना. 


मेच्चू मददू घाल्ल्या सारखे करचें 
मेच्चू मददू घाल्ल्या बरी व्यंकटेश बायले फाटल्यानच उरता. 


कामांत भिरंडेल तेल घालचें 


“वटर्‌न सांगले तरी आयकना ? कानांत भिरंडेल तेल घालून 
घे.” शीलान भेयणीक सांगले. 


कोळणी. म्हण्यो_ / ४३ 
धा भुजजं 


धूव, जावेंय, नातवंड येतात म्हळ्यार शांतीक धा भुजूजं जातात. 
खुश उरता तें. 


एकाएक ना, शिंबय्याक नाक ना 


“रांदप करचें तरी कशी? एका एक ना शिंबऱ्यांक नाक 
ना. सामान हाड्ण दी म्हळ्यार हाडूण दीनात.” सुब्बीन घोवाक 
म्ह्ळे. 


गॅरसप्पे म्हळ्यार कायसप्पे 


आपल्याल्या सुनेक रांदच्याक कायीं कळना. गॅरसप्पे म्हळ्यार 
कायसप्पे. करचे कित्ते ? अशीं काशाक शेजारणी कडेन म्हणताली. 


धा जणांली आबेय कय्यार पड्ण मेली 

धा जणांली आवैय कय्यार पडण मेली म्हणतात ने तशी 
सुब्बीली अवस्था जाल्या, चार पूत आसात. सगळ्यांक ते जड. 
प्रत्येकाक दिसता की ताका दुसर्‍या पुतान पळावचें. 


कानांवेल्यान गेल्यार पूरो जावचें 

आपल्यालो नातू हुशार आसा. खंची खवर कानांवेल्यान 
गेल्यार पूरो जात ताका. वरोत्रर लक्षांत उरता तागेल्या अशीं 
बायाकूका म्हणताली. - 


व्होळणी म्हण्यो / ४४ 
झांकिली मूठ उघडल्यार गेली 


घरांतल्यों खबरो गांवभर करनयो. वाय्ट अभ्यास तो. झांकिली 
मूठ उघडल्यार गेली. अशी सांगून सावित्रीन आपल्याल्या धुवेक 
उपदेश केलो. 


बालीचें फळ वालीक जड न्हय 
जेवणावेळार सुधा आपल्याल्या आवेयल्या घरा येवन पावली. 
सुधाल्या आवेयली गरीबी. सुधान म्हळें “आई, जवण ना जाल्यार 
माका बाडना जाल्यार जायत. हावं घर वचून जेवता” _ 
आवैयन म्हळे, “अगो बाळा, हांव तुका उपाशी वच्याक दिता 
गो? बाली फळ वालीक जड वे?' 


डोळ्यात तेल घालून पळोवचें | 

घरांत मेस्तालें काम चालू.आशिल्लें. शैलान आपल्याल्या पुताक 
सांगले, “घरांत सगळें सामान अस्थाव्यस्थ पडल्यां. तूं हांगा थैय 
वचनाला. गेरनाचेर डोळ्यांत तेल घालून लक्ष दवर, हांव मात्रशें 


भायर वचून येता. 


हात धुवून फाटल्यान लागचें 
सदाशिलाला सायूब हात धुवूनं ताज्या फाटल्यान लागला. 
ताका खूप त्रास दिला. 


कोकणी म्हण्यों / ४५ 


| | के 
सोनारान कान तोपल्यार हाय जाता 


अभ्यास कर रे म्हणूण आवैयन सांगल्यार शिरीष आयकना. 
` ताका अभ्यासाचें महत्त्व बी कळना. परीक्षेत नापास जातलो हाजे 
भय बी ना. 
एक दिवस वर्गातल्या बाईन ताका बरें तापेयले. तेन्ना तागेले 
दोळे उघडले. सोनारान कान तोपल्यार हाय जाता म्हणतात 
तेंच खरे. 


नाक दाबल्यावर तोंड उघडता 

पोलिसांनी चोराक चोरीचो माल खंय व्हरन लिपेला म्हणण 
विचारून पळेयले. तो कित्ते केल्यार सांगना जालो. नाक दाबल्यार 
तोंड उघडता म्हणतात तशीं पोलिसांनी ताका धरन बरें मारले. 
तेन्नां मात्र ताणे सगळें सांगून उडेयलें. 


पायावेग मस्तकाक चडचो 
चलो खोटें उलेयलो म्हणण सदाशिवाल्या पायाचो वेग 
मस्तकाक चडलो. ताणे रागान ताका धरन बरें मारलें. 


दुसऱयाल्या हातान उदाक पिवचें 

म्हातारपण, आनी जालिलें पायांचे दुखणे हाजें सुजाताकाकीक 
भारी दुःख जालें. टुसऱयाल्या हातान उदाक पिवचें. परस्वाधीन 
जिणे जगचे दिवस आयिल्ले पळावन तिका खूप वाय्ट दिसलें, 


वोळणी म्हण्यो / ४६ 


जेविल्याल्या घरचे वाशे मोज॑चे 


जेविल्याल्या घरचे वाशे मोजचे सारखी वाय्ट गोष्ट दुसरी 
ना. मनषान नमक हराम जावनयो. 


आयंडे घोळत बसचे 
दुसऱयाला घरचें ऐश्वर्य पळोवन आयंडे घोळत बसल्यार उपयोग 
आसवे ? ताजो आपल्याक कायी उपयोग जायना. 


कोल्ह्याक द्राक्षं आंबट 

ती नोकरी आपल्याक मेळणा म्हणूण खात्री ज़ाल्ल्या नंतर 
सदाशिवान त्या नोकरी बद्दल कित्तें कित्तें उलोवच्याक सुरवात 
केली. ती नोकरी बरी न्हय. पगार वेळेर दीनात, खूप काम पडता. 
यवच्याक वच्याक त्रास जाता. . .कोल्ह्याक द्राक्षं आंबट म्हणतात 
ने, तशी तो उलोवच्याक लागलो. 


रागाक दोळे नात 

रागाक दोळे नात म्हणतात तें अगदी खरें आसा. मंगेशान 
रागाभरात आपल्याल्या चल्याक अशीं मारलें की तो बापडो घुवळ 
येवून पडलो. 


सतराशें साठ काम्मं 
शेशगिरी गप्प बसतलो प्राणी न्हय. तो आपल्यालींच काम्मं | 


कोळणी. म्हण्यो / ४७ 


` करना. दुसर्‍यांली सतराशें साठ काम्मं करत बसता. बसचो जीव 
न्हय तागेलो. 


साडेसाती अशीं फाटल्यान लागलें 
रमेशा फाटल्यान साडे साती असो पोलीस लागला. रमेशाक 
बापड्याक कितें करचे म्हणूण कळना. 


डोळ्यांक रक्त ना 
व्यंकटेशाल्या दोळ्यांक रक्त ना पळे. ताका, कोणाली दया 
माया म्हणूण ना. 


फूक मारन पाय दवरचे 
_ आजकाल दिवस इतले वाय्ट आयल्यात की फूक मारून पाय 
दवरचे पडतात. 


मगेलेच दात मगेलेच ओठ 

“मगेलीच नातवंड ती. चल्याली चोरडं आनी चलेली चोरडं. 
हांगेली सदाच झगडी, कोणाली बाजू घेवचीं माका कळना. मजेकडेन 
तक्रार घेवून येतात. मगेलेच दात आनी मगेलच ओठ मे?” 
सीताबायेन रमा कडेन म्हळें 


तेल नशिल्ले सुके पोळे | 
तेल नशिल्ले सुके पोळे काडच्याक राम शणेयक बरे कळता. 


व्होळणी_ म्हण्यो. / ४८ 
तोंडान गोड उलैयता. हातान मात्र तो कायीं करना. 


वाघा बापायलें वर्षीक | 

सुधीरान एक दिवस. बाजारातल्यान. थोडीन्हय भाजी हाडली. 
घरांत मनषं कितलीं ? दोन. आनी भाजी कितली ? ती भाजी 
पळोवन तागेल्या आवेयन ताका विचारले, “वाघा बापायलें वर्षीक 
आसवे ?” 


छाती पुढे काडण चलचें 
शंकर कोणाक भीना. छाती पुढे काडूण चलता. 


आंग काडचें 

रात्रीवेळ आनी काळोख आशिल्लो. काळखांत चोरडं आंग 
काडतलीं म्हणण सखूबाय भिली आनी तिने आपल्या बरोबर 
पणती घेवून वच्चें म्हणण ठरयलें, 


मस्तका वेलो . 
हो नातू म्हळ्यार शेठील्या मस्तका वैलो आसा. ताणे म्हळीलें 
ते तो करता. ताणे सांगिले ते तो हाडता. 


बशिल्ली माणय उपरतता 


१ ६२.४ 


मनषं..ताजो. दुसरो अर्थ लायतात. आपल्याले दिवसच वाय्ट 


व्होळणी म्हण्यो. / ४९ 


आयल्यात. बशिल्ली माणय उपरतता अशी मंगेश आपल्याल्या 
दोस्ताक सांगतालो. 


दोळ्यांत धूळ घालची 
शेशगिरीन घरांतल्या सगळ्या मनषांल्या दोळ्यांत धूळ घालून 
सगळे दागिने लुबाडले. 


हर हर जावचें. 

इतल्या वेर चड्ण बच्चें म्हळ्यार मस्करी वे ती? हिरुच्यान 
जाता वे तरी ? ताका तितल्या वेर चड्ण वच्च्याक बरो वेळ लागलो. 
` हरहर जालें ताका. | 


तोंडात तीळ तींबना 


शांती कडेन कित्त उलोवच्याक भय दिसता. तागेल्या तोंडात 
तीळ तींबना. ते लगेच बघून ती बातमी दुसयांक सांगल्या शिवाय 
रावना. अशी तागेली नणंद म्हणताली. 


कोंदो आपल्यामुळेंच फाल्लें जाता म्हणता 
आपल्यामळेंच फाल्लें जाता अशी कोंब्यान म्हळ्यां सारखे 
रानपी सदाशिव समजता..ता ना जाल्यार एक दिवस सुद्धां घरांतल्या 


बायलांच्यान रांदः याक जावचेंना अशी ताका दिसता. 
With Best Compliments Frond 
Br, TVA PAI FOUNBATICN 
Syndicate House 

बत्तीशी पोटांत घालची | 


“साबार जबाब दिवच्याक लागल्यार बत्तीशी पोटांत 
घालतलों” व्यंकटेश शेट्टीन आपल्याल्या हॉटेलातल्या नोकराक 
सांगलें. 


देश तसो वेश 


देश तसो वेश करन रावच्याक कळतल्याक कायी भय ऊरना. 
तो खंयी दिवस काडच्याक शकता. 


तोंडात बॉट घाल्यार चाबच्याक कळना ' [ 

“तोंडात बॉट घाल्यार चावच्याक कळना म्हणणै.केल्यां वे 
शशिकांताक ? तो तितलो पिस्सो ना.” राघवेंद्रान आपल्याल्या 
भावाकडेन म्हळें 


चोराल्या मनात चान्ने । 
शंकरालें तोंड पडिल्लें. आपल्यान खोटे सांगिले हांका कळ्ळें . 

की कितें अशी ताका दिसलें. कोणे ताका कायीं विचारलें ना. तरी 

चोराल्यी मनांत चान्ने म्हणतात तशी तागेली स्थिती जाल्ली. 


फाटल्यान वाघ लागिल्या सारखें काम करचें - 
. __ शांतावायलें काम म्हळ्यार फाटल्यान वाघ लागिल्या सारखें 
उरता. झरझरी काम करता बाये तें 

. कावीळ जाल्ल्याक सगळेंच हळदुवे दिसता 
कावीळ जाल्ल्याक सगळे हळदुवें दिसता म्हणतात तशी 
रमाकांताक सर्वच चोर दिसतात. सर्वाचेरच संशय घेता तो. 


आयतो विडो तोंडात पडचो 

देव देवकार्य आसतना सकाळ फुडे येवन कामाक हात लावचो 
अशीं वायेन केन्ना केल्लेना. सगळें जायना फुडे जवच्या वेळार 
येवून मात्र पावतालं. आयतो विडो तोंडात पडू म्हणतात तशी. 


देवा सोडिल्लो बेल 

“सुधीराक आनी सांगचें म्हणण बाकी ना. सर्व अर्थान सांगून 
पळेयले. आता ताका देवाक सोडिल्लो बेल असो सोडण दिवचें.” 
आवेयन वेजार्‍न आपल्याल्या भयणीकडेन म्हळें 


घोड्यार बसून येवचें 


रामदास कामतीलो नमूनो कन्ना तशीच कन्नाय नाका वेळ 
ऊरना. सद्द गडवडीतच उरता. घोड्यार बसूनच यता ता. 


जीव खावचो 
“प्रगेलो जीव कित्याक खाता. मज कडेन पेश नात म्हणूण 
सांगल्यार तुका कळणा ?” चंपाकान आपल्याल्या पुताक विचारलं. 

आकाशाक हात लावचो 


येसाकालो चलो दिवस पुसून दिवस वल्या हुदद्यार पावलो. . 
आपल्यान आकाशाक हात लायलो अंशी दिसता ताका 


अ म्हळ्यार थ कळना |. 

रजनीकांताक अ म्हळ्यार थ कळना. अगदीच वुद्धू आसा 
तो. 
नंदी बेल 

“कित्ते सांगल्यार हं म्हणच्याक तू नंदी बैल आसरे ?” रघुवीरान 
रामचंद्राक विचारलें ? 


मूस मारत बसचें 
सदानंदाला धंदो बरो चलना, मूस मारत बसता तो. 


नाकापेक्षां मोती जड प्न 

एटी होडली जवाबदारी सांतेरमावशीन कित्याक घेतली ? नाका 
पेक्षां मोती जड कित्याक तें?” सुंदरीन आपल्याल्या भावाक 
विचारलें. 


सूणे तर्न पीना 
“वामनशेट्टीं ले घर इतलें बुरशें आसा, सूणें तर्न पीना” रघुवीर 
म्हणतालो 


व्होळणी म्हण्यो / ५३ 


'बायंक बोय बांधच्याक जाता न्हयंक बोय बांधच्याक 
जातवे ? 


घरांतल्या चोरडांक शिस्त लावच्याक जाता म्हणूण वाड्यावेल्या 
लोकांल्या चोरडांक शिस्त लावच्याक शक्य जातवे ? बांयक वोय 
बांधच्याक जायत. न्हयंक वोय बांध म्हळ्यार बांधच्याक 
जातवे ? 


कोडू कारातें 
शेशगिरीली बाय्ल कोडू कारातें. मनान एदे बरें न्हय. 


हाता काकणाक आरसो कित्याक ? 

“सगळे तुका दोळ्यांनी पळोवच्याक मेळतलें. हांवे आनी किते 
सांगचे ? हाता काकणाक आरसो कित्याक ?' रमान आपल्याल्या 
आवेयक सांगले. 


सू म्हळ्यार सुंगट 
श्रीधर भारी हुशार सू म्हळ्यार सुंगट म्हणूण ताका कळता, 
साबार सांगचे पड़ना. 


मानेर बसून काम करन घेवचे 
गणेश शेट आपल्याल्या गिरणीत काम कळूरंतल्यां कडच्यांन 

सम्म काम करन घेता. कामगारांचेर तागेले सारखें लक्ष उरता. मानेर 
बसून काम करन घेना जाल्यार आपल्याक नुकसान भोगचे पडतले. 
अशी ताणे आपल्याल्या दोस्ताक सांगलें. 


दिवसरात्र हूम गळौवची 


दिवस रात्र हूम गळौवन कष्ट करन राजीवान चार पेशे 
कमायले आनी आपल्याल्या आवैबापायक आपल्या कडेन हाडलें. 


काडेर काडचें 


दुसऱयाक काडेर काडण उलौवचें, ताका कायी येना, 
आपल्याकच सगळें कळता अशी समजूचें हो बरो गुण न्हय. 


होड भोक्याचे लोक 


राम शणैय घरचीं मनषं मू तीं ? गाडी घोड्यातल्यानच फिरतात. 


विमानातल्यान फिरच्याक बी तीं फाटी पडनात. होड भोक्याच्या 
लोकांल्यो खबऱ्यो त्यो. | 


पिश्यें पांगुरचें 

सरोजनीक वामना घरांतल्यो भायल्यो भितरल्यो सगळ्यो खबरो 
खबर आसात. दुसऱयांकडेन उलैयतना मात्र आपल्याक कायीं खबरना 
अशीं करन दाखै्ता तें. पिश्यें पांगुरच्याक बरें कळता ताका. 

धुसुपुसू जावचें 


मोहन कामतील्या घरांत जाव जावांली झगडी, भावभावाली 
` झगडी बरीं दिवस चल्ल्यांत. धुसुपुसू जातेर आसा. एक ना एक 
दिवस घराची वाटणी जाल्या शिवाय रावची ना अशी तांगेल्या 
शेजाऱयान सुबोधाक सांगले. 


उदाक नशिल्ले कडेन व्हरन मारचें 

“गजानना सारखो दुष्ट मनुष्य ना पळे, आवयबापायक आनी 
आपल्याल्या धाकट्या भैयणीक ताणे थोडो त्रास दिलो ना. म्हातारी 
आवेय बापडी रडरड रडताली. 

असल्या मनषाक उदाक नशिल्ले कडेन व्हरन मारका असो 
राग येता.” रामचंद्रान भावाक सांगले. 


सकल वैर करचें 

वसंतान बेंकातल्या पेशांची अपरातप्पर केल्ली खबर सुरेशाक 
आसा की पळोवच्याक राधेश्यामान ताका नाना आशिल्ले प्रश्न 
विचारले, उलट सुलट चौकशी करन ताका सकल वैर केले. 
सुरेशाक बापड्याक जीव नाका जाल्लो. 


 सुक्याबरोबर ओलें जळता 
उषान, सोयऱयांनी आयिल्ले तेन्ना चार पांच नमुन्याचे बर्‍या 

तुपातले खाण केलें. भाज्यो मात्र साध्यो आशिल्यो. सुक्या बरोबर 
ओलें जळता म्हणतात तशीं बाकी सगळे बरें आशिल्यान भाज्यो 
साध्यो आशिल्यो हें कोणाल्या लक्षांत आयलेना.. 


करनाशिल्यान केल्यारं जायनाशिल्लें जाता 

उंच टाचांचे बूट घालन केन्ना खबरनशिल्या सुधान आपल्याल्या 
भेयणील्या साखरपुड्या वेळार उंच टाचांचे बूट घाल्ले. ताका सम 

चलच्याक सुद्धा जायना आशिल्ले. पळैयतल्यांक ते लंगडता अशी 

दिसतालें. करनाशिल्यान केल्यार जायनाशिल्ये जाता म्हणतात 

तशी जाले. चलता चलता तागेलो पाय विळकलो. 


मज्या भाग्याक इत्ते उणे, पेज ना म्हणण मेले सूणे 

“मगेले चारी चले बर्‍या कामार आसात. बायल चोरडांबरोबर 
सुखान आसात. लोकांक पळैयतल्यांक माका कायीं कम्मी ना. हांव 
खावून पीवून सुखी आसा. खरें सांगू? मगेली स्थिती माकाच 
खबर हांव सगळ्यांक चडावत जाल्यां. माका पाँटाक-पॉट भर 
घालनात. कित्तें जायनाका म्हणूण विचारनातः मजे भाग्याक इत्ते 
उणे, पेज ना म्हणण मेलें सूणे म्हणतात तशीं मगेली अवस्था 
जाल्या.” सगुणान सुशीलाकडेन म्हळें 


एक्क माळेचे मशी 
सुंदराबाईले चले मू? एकक माळेचे मणी ते. सगळे एक 

प्रकारचे. खोटे उलोवचें, चोरचे, आळसपण हे सर्वगुण तांच्यात 
परिपूर्ण आसात. 


नाडी पळोबची 


प्रेमानंदाकडेन हांगच्यो थंच्यो खबरो करन, तागेलीं साधारण 
कितली ऐपत आसा हाजो, बाळकृष्णान अंदाज लायलो. अशी 
आजूबाजूची माहिती काडण, कोणाली नाडी पळौवच्याक 
बाळकृष्णाक बरें कळता. 


नारल विरकल्लो रडता आनी तेल विरकल्लो रडता 

आपल्याल्या घोवान हाडचो पगार संसाराक पावना म्हणूण 
पंढरीन म्हळे. आपल्याल्या घोवाली नोकरी गेली.'कित्तें करचे म्हणण 
कळना अशीं सांगून गीता रड़च्याकच लागलें. 

दोगीं जणालें आयकून सुंशीलांक गीता बद्दल वाय्ट दिसले. 
आनी ताणे म्हळें “गीता, तुंगेल्या घोवाक नौकरी मेळपर्यंत हांव 
तुका थोड़ी मदत करतां,” पंढरीक ताणे सांगले, “पंढरी नारल 
विरकल्लो रडता आनी तेल विरकल्लो रडता म्हणतात तशी 
तृं कित्याक करता ? काटकसरीन संसार करच्याक शीक 


| निशांत पाल पडची 


` घरांतले- वातावरण बरें ना. गोविद बायलेक सम वागयना. 

ताका भायले वाय्ट व्यसन लागल्यांकी कितें ? शेजाय्यांक निशांत 
पाल पडली तरी ही खबर तानीं कोणा कडेन म्हळी ना. 


नाकान जेवल्यार पॉट भरता वे? 

सुधीरान आपल्यान हाडिल्या सामानाक लागिल्या पैशांचो 
सगळो हिशोब आपल्याल्या मेवण्याकडेन दिलो. मेवण्यान ताका 
ते सगळे पैशे दिले आनी विचारले, “अरे तुवे आगपेटीचे पैशे 
सांगले नात. कितले ते?” 

सुधीरान म्हळें, “उरू रे ते. होडले नात ते. नाकान जेवल्यार 
पॉट भरता वे?” 


हिडीस्‌ फिडिस्‌ करचें 
शिवानंदालो स्वभावच तसलो. लोकांकडेन शांतपणान उलौवचें, 


समजुतीन घेवचें हे ताका खबरना, सगळ्यांकडेन अरेरावीन वागता. 
तो आयिल्यां गेल्यांक हिडिस्‌ फिडिस्‌ करता. 


नाकटाची सर | 

गणपती हुशार, मनान बी बरोच. कोणाल्या उपयोगी पडच्याक 
तो मध्यरात्री बी तयार उरता. येद्दो गर्व ना ताका.. तागेलोच भाव 
विश्वंभर मू ? कायी उपयोगाचो ना तो. गणपतील्या नाकटाची सर 
ना ताका: कफ एकत 

भोस ना 
संगीतान सगळीं कामं कशीं बरीं करन केलीं. सगळ्यांले 
जेवणखाण, मानपान सम केले. एदे कमी केलेना. ताणे केल्ली 
सरबराय पळोवन सगळ्यांनी तागेलें कौतुक केलें. तें आसाच हुशार 
काशीच्यान हें सगळें क्ररच्याक जात्‌ आशिल्यें म्हणूण केल्यांवें ? 
काशीक एट्रो भोस ना. 


व्हाळात बच्चें 

गजाननान आपल्याल्या चलेक शीलाक विचारले, “तू येता 
की ना मजे बरोबर आक्काल्या घरा?” 

शीलान म्हळें, “बाप्पा हांव येता. शंकर येना खेंय.” 

गजाननान म्हळें, “तो येना जाल्यार व्हाळांत वंचू. माका ताणे 
येवका म्हणूण ना.” 


आंगार जीव नावे? 

श्यामलाली नणंद स्वातींल्या हातातल्यान कपबश्यो पडल्यो 
'आनी कुटल्यो! हे-चळोवन श्यामलाक स्वातीलो खूप राग आयलो. 
ताणे स्वातीक तोंडाक आयिल्ले तशीं उलेयलें आनी म्हळें, “कशीं 
पडल्यो गो त्यो कपबशो ? आंगार जीव ना वे तुगेल्या ?” 

हून उदकाचो घोट, पिवच्याक जायना, उडोबच्याक 
जायना 

“रविद्रांन सांगिल्ले तशीं करचें म्हळ्यार आमगेल्या धंद्यात 
नुकसान जाता. शक्‍य नारे माका करच्याक अशीं ताका सांगचें 
म्हळ्यार माका भय दिसता कारण फुडे ताणे आमका धंद्यात मदत 
केली ना जाल्यार किते करचें? हून उदकांचो घोट जाला, 
पिवच्याक जायना आनी उडोवच्याक बी जायना” उदयान 
जेवताना बायले कडेन म्हळें 


फूक मारन पाय दवरचो 
दिवस वाय्ट आयल्यात. सांभाळण राविले तितले कमी. कित्तें 
करचें,.खैयी वच्चें म्हळ्यार: फूक मारन पाय दवरचो पडता. 


लाशिल्या उंगट्यार मुच्चें 
शशांक कोणाक मदत करतलो, उपयोगाः पड़तलो;अशी आशा 
करन उपयोग ना. लाशिल्या उंगट्यार मुत्तलो प्राणी न्हय तो 


पाये खेचचें 


बायंलेन, चोरडांनी किते करता म्हळ्यार हे केल्यार अशी नुकसान 
जातले; तें केल्यार ताजो अशी वाय्ट परिणाम जातलो अशी दिनेश 
म्हणता. कोणाक उत्तेजन दिवचें म्हणूण ताका खबर ना. पाय 
खेचच्याक .ताजो सारखो मनुष्य ना. 

निदिल्याक उटोबच्याक जाता, जागे आशिल्याक 
उटोबच्याक जायना 

खबर नशिल्याक कळनाशिल्याक तू समजावून सांगशी. जो 
जाणून बुजून करता ने ताका तू किते करच्याक शकता ? निदिल्याक 
उटोवच्याक जाता रे, जागी आशिल्याक उटोवचें शक्य 
आसवे ?” रघुवीरान कृष्णा कडेन म्हळें 


पाष्या म्हळ्यार 'ओ' म्हणचे 

साळाक आनी तागेलो घोव एद्या होडल्या घरात रावतात. एद्या 
होडल्या बागेत एदें होडलें घर आनी हीं दोग म्हातारी. इतलें न्हय, 
तांगेली प्रकृती बी बरी उरना, कानान बी सम आयकना. शेजार 
पाजार बी साबार ना. 

“हाताकडेन एक लहानशी चली तरी दवर्‌न घे. पाप्या म्हळ्यार 
'ओ' म्हणच्याक कोणी तरी नाका ?” सुभद्रेन साळाकाकडेन म्हळें 


केळ अशीं वाढचें 

“सुलभाल्या सुखदाक पंधरा वर्ष जालीं खंय गेल्या वर्षाक 
चौती वेळार हांवे ताका पळेविलें. गिड्टें आनी मोठें दिसतालें. पैर 
गोकुळाष्टमी वेळार हांवे ताका रामदासाल्या घरा पळेयलें. बरें उंच 
आनी सडसडीत जाल्यां. वर्षभरात केळ अशी वाढलें पळेय. बरें 
दिसता.” शांतीन आपल्याल्या भावाक सांगलें. 

तोंडात साखर 

उमान टेलीफोन करन आपल्याल्या चलेली सोयरीक जमली 
ही आनंदाची बातमी आपल्याल्या आवैयक सांगली. बरीच वर्ष 
तागेले लग्न जमनशिल्लें. आवैयक अत्यानंद जालो, आनी तिने 
उमाक म्हळें, “तुगेल्या तोंडात साखर”, 


हात पाय रायले काय करूं बायले? 

रामण्णालो दरारो कितलो आशिल्लो ? बायलेक ताणे सुरेधारेर 
दवरिल्लें, ती बापडी ताका भीवून रावताली. ताणे म्हळ्ळें तशी 
करताली. इतलें न्हय वाड्यावेले लोक बी ताका कचर्‌न रावताले. 

आतां पेर हांवे ताका सदाशिवाल्या घरा पळेयलें. आतां ताका 
म्हातारपण आयल्यां. जीवान बी सापूप जाला. बायूल ताज्या बरोबर 
आशिल्ली. ताज्या मानान तिगेली प्रकृती बरी दिसली. चलतना 
बायलेलो हात धरन सावकाश चलतालो. आतं बरो थंड जाला. 
पयले सारखो दरारो दिसलो ना. घर वच्यां म्हणण बायलेन म्हळें 
की लगेच वच्याक उटलो. हातपाय रायले काय करूं बायले ही 
स्थिती जाल्या तागेली.” रलाकरान आपल्याल्या साडवा कडेन म्हळे. 


ब्रह्मकपाळ 
चार दिवस रावच्याक, आराम करच्याक, फिरच्याक म्हणूण 
चलेल्या घरा आयिल्लो, शामसुंदर तिसऱया दिवसाकच पडलो. 


| 


| कोकणी. म्हण्यो / ६३ 
आनी तागेल्या पायाचें हाड मोडलें. तागेलो पाय डॉक्टरान प्लॅस्टरांत 
घालून दवरलो. 


ताका मेळच्याक आयिल्या तागेल्या दोस्ताकडेन शामसुंदरान 
म्हळें, “हें पळे किते जालें ब्रह्मकपाळ मजें, माका त्रास आनी 
मजेबरोबर दुसऱयांक बी त्रास.” 


विकते श्राद्ध 


शेलेशाक घर येवच्याक बरो वेळ जालो. आवैय बापडी हुसको 
काडत बशिल्ली, बर्‍याच वेळान शेलेश घर आयलो. 

ताणे घर आयलेकी आवेयन ताका म्हळें, “अरे शेलेशा, तुका 
घर येवच्याक इतलो वेळ कित्याक जालो रें?” 

शेलेशान म्हळे, “आई, हांवे येवच्या वेळार रस्त्यार माका 
मंगेशमाम मेळळो. ताणे माका गणेशकाकाल्या घरा वचून, तागेलो 
निरोप दिवच्याक सांगलो. हांव गणेशकाकाल्या घरा वचून आयलों. 
म्हणूण माका घरा येवच्याक वेळ जालो.” 

आवैयन म्हळे, “अरे, माका हुसको जाता म्हणूण तुका कळणा ? 
विकते श्राद्ध करच्याक तुका कोणे सांगला ?” 


चोर उटता आनी कोतवबालाक धरता 


लग्ना माटबात सुधीर ताव मारन जेवलो. आयस्क्रिम कितले 
खाल्ले हाजो ताका हिशोब नाशिलूलो. श्रद्धान दोन आयस्क्रिम 


कोळणी. म्हण्यो. / ६४ 
खाल्लीं ताणे पळेयलें आनी ताणे श्रद्धाक म्हळे “कितली आयस्क्रिम 
खाता गो ?” श्रद्धाक सुधीरान विचारिले शैलेशान आयकलें. सुधीरान 
येतूना वतूना आयस्क्रिम खाल्ले शैलेशान पळेविले. 
` शैलशान म्हळे “अरे सुधीर, चोर उठुन कोतवालाक धरता 
मरे.” 


जीव सोडच्याक वेळना 


मुंबेत आपल्याल्या धुवेल्या घरा चार दिवस रावच्याक गोरी 
आयिली. तिका शेलालें घर बरे आवडले. गोरी कारवारच्यान 
आयिली. गावात नमुनो वेगळो. सगळ्यांली धावपळ पळोवन गौरीक 
आश्चर्य दिसलें. आपल्याले शेला सुद्धा कशी धावत धावत काम 
करता, घर सांभाळता, नौकरी करता हे पळोवन तिका आपल्याल्या 
धुवेलें कोतुक दिसलें. 

तिने शेलाल्या बापायक पत्र बरोवन आपल्यालो क्षेम समाचार 
कळेयलो आनी शेला बद्दल बरैयतना तिने बरैयले की ते मजेत 
आसा. जावैंय शरद खुशाल आसा. मात्र शेलालें इतलें धावपळीचे 
जीवन जाल्यां की ताका बापड्याक जीव सोडच्याक वेळ उरना. 


हात सोडन बच्चें 1 


“सुषमाल्या घरा वच्च्याक उटल्यात खरें. तागेल्या घरा व्हरच्याक 
कितें हाडलां ? 


वोळणी म्हण्यो / ६५ 


चोरडूं बाळ आशिल्ले कडेन काही घेना आस्तना हात सोडून 
वच्च्याक बरे दिसता ? बाजारां वचून कितें खावच्याक ना जाल्यार 
कसली तरी चार फळं तरी घेवून या.” विठाबायेन घोवाक सांगलें. 


मुकार आयिल्लें पाळ पेलें न्हावचें 


“मगेल्या मात्यांत कितली कीं काम्मं आसात. सगळीं काम्मं 
एकदम करच्याक जातावे? गरजें प्रमाणे काम्म कर का न्हयवे? 
आतं सुधाकराल्या बापायक बरें ना. ताका हार्ट अँटॅक' आयला. 
ताका डॉक्टराकडेन व्हरचे. औषधं हाडून दिवचीं हें काम आयले. 
कितें करचे ? मगेले धुवेलें लग्न लागीं आयल्यां, माका वेळ ना 
अशीं सुधाकराक कशीं सांगू ? काल दिवसभर हांव सुधाकराबरोबर 
आशिल्लों. हो डॉक्टर तो डॉक्टर करन आम्मी दोगं जण फिरताले. 
प्रसंगा प्रमाणे वागका न्हयवे ? मुकार आयिल्लें पाळ पैलें न्हावचें, 
आन्नी कितें ?” शंकरान आपल्याल्या साडबाक सांगलें. 


गंध गाळ ना 

“इंग्लिश भाषेचो गंधगाळ नशिल्ल्या मीराबायेले अमेरिकेत 
हाल जाले. टी. वी. वेयले खंचे कार्यक्रम भाषा कळनाशिल्ल्यान 
तिका कळनाशिल्लें. चित्रं पळेतेर बसचें. अर्थ मात्र तिका 
कळनाशिल्लों. | 

पारव्या जोडी EE 
` सुधाकर आनी तागेली बायूल पारव्या जोड़ी अशी बरोबर 
फिरतात. खंय्यी वच्चें आसल्यार स॒धाकर बायलेक घेतल्याशिवाय 
वचना. सिनेमा उरू, नाटक. उरू. नाजाल्यार कोणाल्या घरा. वच्चें 


उरू तागेल्या बायलेक सुधाक बी एकट्याक खंय्यी वच्चाक 
आवडना. दोगांनी कामा वच्चें ऑफीस सुद्धा एकच 


मंदं मंदं भज गोविदंम्‌ 

“मंदं मंदं भज गोविदंम्‌ अशी काममं करन उपयोग आसा ? 
कितलें की काम आसा. केन्ना करतलें तूं ? झरझरी कर मुगो. अशी 
सावकाश कामंम केल्यार फाल्लें जातलें.” मनोरमान आपल्याल्या 
चलेक म्हळें 


जीव नाका जावचो' 


कष्ट कर कर करता. दिवस रात्र घोळता. तरी चोरडां. बाळांक 
पॉटाक पॉट भर घालच्याक मंगलाच्यान जायना. घोवान वचतलेच्यान 
तें बापड़ें चोरडांक वेर काडच्याक म्हणूण कष्ट काडता. करतलें 
कितें? | | | 

शीला कडेन पैर म्हणतालें, “माका जीब नाका जावन गेलो 
पळेय." we Md 

चोराक घरा पावोचे 


___ नीळकंठ अती आळशी आसा. ताका कित्ते काम सांगल्यार 
तो खंचे ना खंचें कारण सांगून तें तो करना. तागेलो कामचोरपणाचो 
स्वभाव तागेल्या भेयणीक खबर आसा. ती बी तितली हुशार कशी 
करन तागेल्या आंगातली आळसपण कशी काडचीं ह्या विचारांतच 
ती उरता. आपल्या पेक्षां होडल्या भावाक तिज्यान तापोवच्याक 
जायना आनी झगडच्याक बी जायना ती ताका हें नाजाल्यार तें 
काम सांगता. धा काममं सांगल्यार चार काम्मं तरी करतलो अशीं 
तिका दिसता. चोराक घर पावोचें म्हणतात ने तशीं ती भावा 
फाटल्यान लागून ताका थोडी तरी कामूमं वरच्याक लायता. 


गोरवांनी तोरकळ पिल्ल्यावरी पिवचें 

“सरबत आसलें तरी कितलें पिवचें ? तान लागल्या खरी. तरी 
चड़ पिवच्याक जायना. गोरवांनी तौरकळ पिल्ल्यावरी पिवच्याक 
जातवे ? उदाक दी तू माका उदकान मगेली तान वतली.” श्रीमंतीन 
यमुना कडेन म्हळें 


कुले धुय म्हळ्यार कुले धुवचे, लांबता किते म्हणण 
विचारनयो 

_ वत्सला मावशीले होडले होडले घर तांगेल्या घरात सदाच 
कोण ना कोण आयिल्लेच उरतात. तांगेल्या घरात आयिल्ल्या 

सोयय्यांली सरबराय बरीच जाता. 
तिणे आपल्यालें घर बरें दवरला. तिगेल्या घरात नोकरचाकरांक 
कायी कमी ना. घरातलो व्याप, आयिल्लें, गेल्ले सोयरे, तांगेलो 
मानपान करचो ह्या सर्व गोष्टीं कडेन मावशीले बारकाईन लक्ष 
उरता. नोकरांचेर भी डोळ्यांत तेल घालून ती लक्ष दवरता. नोकरवर्ग 
तिगेल्या धाकात आसा. 
`. एक दिवस तिगेल्या मैत्रिणीन विचारलें, 'अगो वत्सला, तू 
घरातलो व्याप आनी नोकरवर्ग कशी सांभाळता गो?” | 
वत्सलान म्हळें, 'अगो सुलभा, हांव तांका अन्न वस्त्र भरपूर 
दितां हें जरी खरे उरलें तरी, कुले धुय म्हळ्यार कुले धुवचे, 
लांबता किते म्हणण विचारनयो म्हणतात तशीं हांव तांका | 
तागेल्या सीमे भायर वच्याक दीना. 


दोळ्यात प्राण यवचे 


खेडेगांवात फाटल्या काळात प्रवास करचो म्हळ्यार पायानच. 
दुसरे कसले साधन दुर्लभच आशिल्लें. ल्हान होड म्हातारे कोतारे 
बापडे फाल्लें जावचें भीतर चलच्याकच लागतालें आनी सूर्य 
मात्यार यो पर्यंत (दनपारां) दुसऱया गावात. पावताले. म्हाताय्यांले 
चलन चलन थकून दोळ्यात प्राण येताले. करतले किते ?. तांका 
बापड्याक चलचें पड़तालें. 


वोळणी म्हण्यो_ / ६९ 
तोंड फुगाबचें 


सुगंधाक एदें कारण मेळ्ळ्यार पुरो राग यवच्याक. बारीक 
सारीक गोष्टीचेर तें रागार जाता. एक दिवस तागेल्या भेयणीन 
आपल्याल्या जावेकडेन म्हळें, “हरशीं सुगंधा भारी बरें, कामात 
हुशार, शिवणकाम भरतकाम तर ताका कितलें बरे येता. एकच . 
म्हळ्यार तें रागीट स्वभावाचें आसा. जरा किते कारण मेळळें की 
तोंड फुगोवन -बसता. 


आंद्रू खंय की पेद्रू खंय की 

श्रीधर आनी रंगनाथ खंच्या कार्यकारणाक मेळ्ळ्यार, ना जाल्यार 
खंच्या समारंभाक मेळळ्यार कितले जीव सोडतात म्हणूण सांगू ? 
दोग्गं बरोबर उरतात. खंच्यो खंच्यो खबरों करतात, हासतात, 
खिदळतात. मेळना जाल्यार वर्षानुवर्ष एक दुसर्‍याक मेळनात. 
मेळ्ळ्यार मात्र, अशीं, नाजाल्यार आंद्रू खंय की पेद्रू खंय की. 


सुको रुबाब 


सुको रुबाब कितले दिवस करच्याक जाता ? एक ना दिवस 
खरी परिस्थिती सर्वांक कळता. त्यापेक्षा सत्यस्थिती सांगिली बरी. 


आंगार भार आयिल्ल्या वरी करचें 
सुरेशाक राग आयल्यार तो कोण्णाक आयकना. आंगार भार 


कोळणी. म्हण्यो. / ७० 


आयिल्ल्यावरी सगळ्यांक तोंडा आयिल्ले तशीं उलेयता. ल्हान 
होड म्हणूण पळेयना 


पायाचें पायाक दवरका, मात्यार घालून उपयोग ना 

प्रत्येक मनषालो एक दर्जो म्हणुण उरता. ताणे आपल्याली 
पायरी लक्षात दवर्‌न वाग्गीलेच बरें सीमे भायर कितें केल्यार 
ताजो परिणाम जावका तशी जायना. कामवालीक बरें करन वागोवका 
हें खरे. ती कितली बरी जरी उरली तरी तिजे कडेन आपल्याल्या 
कपाटाच्यो चाव्यो दिवचें बरोबर वे ? म्हणच आसा की, पायाचे 
पायाकच दवरका, मात्यार घालून उपयोग ना 


हात धरतलो कोण ना 

समीर आपल्याल्या कामात कितलो निपूण आसा खबर आसा ? 
मूळ धरन तुदी पर्यंत ताका आपल्याल्या कामाची माहिती आसा. 
कलाकुसरीच्या कामात तागेलो हात धरतलो आमगेल्या गावात 
कोणी ना पळे. अशी सुनील आपल्याल्या 'मुंबेच्यान आयिल्ल्या 
दोस्ताकडेन म्हणतालो क 


पॉटभर उलोवचें 


शकुंतला आनी सुशीला एक दुसय्यांक मेळ्ळ्यार कित्ते . 
उलेयतात म्हणूण ना. तासन्‌तास उबरावून सुद्धा तीं आपापलें मन 


व्होळणी म्हण्यो / ७१९ 


मोकळें करतात बापडी. कितलो वेळ उबरावून आसात हें तांगेल्या 
` ध्यानात सुद्धा येना. दोगीजण उलौवनच पॉट भरन घेतात. चोरडांनी 
येवन, “आई, माका भूक लागली. माका खावच्याक दी” म्हणूण 
सांगता पर्यंत ती उलेयतेर रावतात. 


 सुणे अशीं आंगार येवचें 

सौीतारामाल्या मनाविरुद्ध कितें जाल्यार तो घरात कोण आसा 
ना म्हणूण पळेयना, वेळ काळ पळेयना, आपल्याल्या बायलेल्या 
` आंगार सुणे असो वता. 














पिल्लं घालची आसात वे? 


_ सुरभीन आपलूयाल्या भेयणीक श्यामलाक, आपल्याल्या घरा 
 आयिल्ले तेन्ना, राव राव म्हणूण खूप सांगले. खरे म्हळ्यार, त्या 
दिवस श्यामलाक सुरभीलूया घरा रावच्याक काही अडचण 
_ नशिलूली. श्यामल उगीच काही ना काही तरी कांरण, सांगून 
रावच्याक जायना म्हणण सांगच्याक लागले 

तेन्ना सुरभीक मनातल्यान राग आयलो आनी वायूट बी दिस॑ले 
ताणे म्हळे, “तुगेल्या मनात रावचे ना जाल्यार रावनाका. मगेले 
कसले काम ना आनी तुवे रावून पिल्लं घालची आसावे ? तुगेली 
खुशी.” 


कोळणी. म्हण्यो. / ७२ 


देवळाक. खांबे करन 'घालचे आसावे ? 


श्रीधंर आंनी शशांक-उलेयतेर आशिल्ले. तांगेल्या उलोवण्यात 
श्याममामालीःखबर बी आयली. श्रीधरान म्हळे “श्याममाम म्हळ्यार 
देवमनीस. सगळ्यांक पावता. 
____ इतले म्हणता आसतनांच श्याममाम थंय येवून पावलो आनी 
ताणे म्हळे, “कसल्यो खबरो चल्ल्यात ?” | 
शशांकान म्हळे, “शंभर वर्ष आयुष्य तुका. आममी तुज्या बद्दलच 
उलेयताले.” | 
श्याममामान म्हळे, “शंभर वर्ष आयुष्य ? कित्याक रे ? देवळाक 
खांबे करन घालचे आसावे ?” | 

